

# చందాదారులకు మనవి

ఆర్యా,

ఈ ధ్యకాలంలో న్యూస్ప్రింట్ ధర విపరీతంగా పెరుగుచున్నది. న్యూస్ప్రింట్ కోటా 'శ్రీవాణి' కి లేదు. ప్రభుత్వ ప్రకటనలు (Advertisements) రావు. ఎప్పుడో సంవత్సరానికొక పర్యాయం ముద్రించే ప్రత్యేకసంచికలో తప్ప నెలవారీ సాధారణసంచికలలో అడ్వర్టైజ్మెంట్స్ కనిపించవు. సామాన్య పాఠకులను ఆకర్షించడానికి అర్థ నగ్న దృశ్యాలు కనిపించవు. సెక్స్ సాహిత్యం ఉండదు. సినిమాబొమ్మలు కానరావు. ఎల్లో జర్నలిజం అసలే ఉండదు. ఇటువంటి పత్రికను ఈ కాలంలో సడపటం ఒక సాహసమే అయినప్పటికీ భగవాన్ శ్రీ సత్యసాయిబాబావారి మీద భారం వేసి నడుపుతున్నాను. "శ్రీవాణి నా వాణి" అన్నారు గదా బాబాగారు. కనుక శ్రీవాణి బాగోగులు వాగే చూచుకుంటారనే నమ్మకంతో, విశ్వాసంతో, నిమిత్తమాత్రంగా నడుపుతున్నాను.

	1985 సం.	1994 సం.	1995 సం.
న్యూస్ప్రింట్ డబల్ క్రాస్ రీము ఖరీదు	రు. 71-00	రు. 160-00	రు. 220-00
శ్రీవాణి సం॥ చందా	రు. 50-00	రు. 48-00	రు. 54-00

1) వాణి ప్రారంభించిననాటినుండి నేటివరకు న్యూస్ప్రింట్ రేటు మూడు రెట్లుపైన పెరిగి నప్పటికీ, శ్రీవాణి చండా మాత్రం రెండు రెట్లు కూడా పెంచకుండా నడుపుతూ వస్తున్నాం. 1994 సం॥ కన్నా ఈ సంవత్సరం ప్రతి సంచికకు (ప్రింట్) రు. 2000/- లు అదనంగా న్యూస్ ప్రింట్ కు చెల్లించవలసివస్తున్నది. అయినప్పటికీ శ్రీవాణి చందాను మరల పెంచదల్చ లేదు.

సహృదయులైన పాఠకులు మా ఈ యిబ్బందిని సహృదయంతో గమనించి, గుర్తించి, అవకాశం వున్నవారు తమ అధినంలో నున్న ప్రకటనలు (Advertisements) కాంట్రాక్ట్ పద్ధతి మీద శ్రీవాణికి అందించి, చేయూతనిచ్చి, ప్రోత్సహించి రెండు పర్యాయములు రాష్ట్ర స్థాయిలో ఉత్తమ అవార్డులందుకొనిన ఉత్తమ శ్రేణికి చెందిన "శ్రీవాణి"కి అండగా నిలుస్తారని ఆశిస్తున్నాను, విశ్వసిస్తున్నాను.

ధన్యవాదములు

భవదీయ

మొగ్గిరి వ్రష్టమెట్టె

మార్చి 1995

సంపుటి : 11

సంచిక : 3

మేనేజర్

కొమరగిరి చంద్రశేఖర్

24-52, రామానాయుడు పేట

మచిలీపట్నం - 521 001

ఫోన్ : 22818

నిడి స్రుతి : రు. 4-50

సంపత్తర చందా: రు. 54-00

4 సం॥ల చందా : రు. 200-00

జీవిత సభ్యత్వం : రు. 600-00

పోషకులు : రు.1,116/-

Cheques Drafts should be  
drawn in favour of  
SREE VANI, Monthly  
Machilipatnam

EDITED, PRINTED &  
PUBLISHED BY

**Komaragiri  
Krishna Mohan Rao**

Printed at  
SREE VANI PRINTERS  
MACHILIPATNAM

Despatched on 7-3-1995

# సత్యం

సాంస్కృతిక మాసపత్రిక

సంపాదకుడు: కె.మంగిరెడ్డి కృష్ణమోహనరావు

## విషయ సూచిక

'దక్కన్ సర్దార్'

జమలాపురం కేశవరావు - భరద్వాజ్ 2

అమృతవాణి - కూచిభట్ల చంద్రశేఖరశర్మ 4

అహంకారాన్ని చంపుకోవాలి - శ్రీ సత్యసాయిబాబా 5

మతమావశ్యకమా? - శ్రీ శివచిదానంద భారతీస్వామి 9

శ్రీ సాయి నన్నిది చేరు కాంత - వంబంగం శీనప్పశాస్త్రి 12

గీత-అమృతవర్షిణి - సాయి గంగామహాదేవ్ 13

నైస్సువాణి-3 - కె ఆర్ కె మోహన్ 14

సాయి గీతం - రాయవరపు రవి 15

మనిషి, మనస్సు - పాతూరి ప్రసన్నం 16

శ్రీ సత్యసాయిబాబావారితో

నా అనుభవాలు - డా॥ భట్టాయా 21

ప్రాణాలు తీసిన పాండిత్యము - N.V.R. సత్యనారాయణమూర్తి 23

అంతుబట్టని అద్భుతాలు - 15 - భండారు వర్మతాలరావు 25

యువతావాణి-3 - ఆర్. యస్. కె మూర్తి 26

మనోహరమం-3 - పోమంచి రామం 28

జననీ! ప్రజోత్పత్తి! శరణు - వృధివి సుబ్బినాగయ్య 29

చిన్న కథ - కె. సరోజినీదేవి 29

కొమరగిరి కారాగారలేఖలు - 30

మహానీయులు -

మరపురాని సంఘటనలు - కవుల అంజనేయశర్మ 32

విజ్ఞాన రథసారథులు .... - సాయిప్రియ 35

వ్యక్తులూ-వ్యక్తిత్వాలు-88 - కంచి వాసుదేవరావు 33

కాలము పోవును మాట నిలుచును - కొమరగిరి కృష్ణమోహనరావు 38

ముఖచిత్రం : 'దక్కన్ సర్దార్' జమలాపురం కేశవరావు

# దక్కన్ సర్దార్ జమలాపురం కేశవరా:

భరద్వాజ్

భారతదేశ స్వాతంత్ర్య సంగ్రామంలోను, ముఖ్యంగా నిజాం ప్రభువుల నిరంకుశ పాలన ప్రతిఘటనోద్యమంలోనూ, నిర్బీకంగా పాల్గొని, ధైర్యసాహసములను ప్రదర్శించి, నిజాయితీతో, నిస్వార్థంగా సేవలనొనర్చి ప్రజల మెప్పును, అభిమానాన్ని చూరగొనిన యువకిశోరం జమలాపురం. అతడు పేదరి పెన్నిది. నిజాం పీడిత ప్రజానీక బాంధవుడు, పేరునగధీరత్వం, సంపూర్ణమైన ఆత్మనిశ్వాసం ఆచంచలమైన దీక్ష తత్పరత, నిర్భయత్వం మొదలైన ఉత్తమ లక్షణాలు మూర్తీభవించిన విగ్రహమే కేశవరావుగారు.

శ్రీ జమలాపురం కేశవరావుగారు జాతీయోద్యమ కాలంలో గాంధీజీ పిలుపునందుకొని, తాను చేస్తున్న ఉద్యోగాన్ని కాలదన్ని, తనను తాను ప్రజాసేవకు అంకితం చేసుకొనిన త్యాగధనుడు శ్రీ కేశవరావుగారు.

మహానీయుల పరిశ్రమ బావితరాలకు స్ఫూర్తి ప్రదాయకాలు. మహాత్ముల జీవితాలు గుమ్మడిపాదు వంటివి. ఆ పాదు పుట్టిన స్థలమునుండి తీగ చాలా దూరం ప్రాకిపోయి అవట కాయలుకాస్తుంది. ఎందరికో ఆ కాయలనందిస్తుంది. ఎందరో వాటి ననుభవించి ఆనందిస్తారు. అదే విధంగా మహానీయులుకూడా జన్మించి పనిచేసి, కట్టుకున్న పాకన్నా, కన్నపాకన్నా, ఇతరులకే ఎక్కువగా ఉపయోగపడుతారు. అంటే వారిలో ఈషణ్మాత్రం స్వార్థం కనిపించదు. పరులకు సేవచేయుటలోనే పరమార్థమున్నదని భావిస్తుంటారు సమాజ శ్రేయస్సే వారి జీవిత లక్ష్యం.

శ్రీ కేశవరావుగారు ఒక పర్యాయం తన పిల్లల్ని చూచిపోదామని ఇంటికివస్తే, వారిభావగారు వ్యంగ్యంగా 'పిల్ల లకేంకెచ్చారు? బట్టలా? బొమ్మలా? పుస్తకాలా?'

అని అడుగగా 'అవి తెన్నెనేగాని రావాలా? లేకుంటే రాగూడదా ఏంటి? అవును, నేనేం తేలేను పంచి ఇవ్వలేను మనసులోని మమత, అభిమానాన్ని మాత్రమే పంచిస్తాను మనిషికి ఆస్థాయిత, అభిమానం ముఖ్యం కదా! అవి వెలలేని ఆభరణాలు వాటిని దరించాలి' అని కేశవరావు సమాధానం చెప్పారుట. వారి వేదనను అర్థం చేసుకుంటే బోధపడుతుంది మన కర్తవ్యం. వారి ఆవేదనలో పాలుపండుకుంటే కర్తవ్యోన్ముఖులమవుతాం. అయితే స్వాతంత్ర్య సమరయోధుల ముగ బాధ సామాన్యులకు అర్థంకాదు. వారు పడిన వేదన, అనుభవించిన ఆవేదన అందరికీ బోధపడదు. వారి లక్ష్యం ఉన్నతంగా ఉంటుంది వారి ఆలోచన సంకుచితత్వంగా ఉండదు, ఉదాత్తత, ఉదారత వారి ఆభరణాలు ప్రేమ కరుణ, దయ వారి సద్గుణాలు. వారు త్యాగరాజులు, భోగరాజులు కాదు. వారు కార్యకూరులు, వాక్ కూరులు గాదు. అందువలననే వారు అకుంతితదీక్షతో, అవిశ్రాంత పోరాటం కొనసాగించగలిగారు.

తన పిల్లలమొండు ధనమునుగూర్చిగాని, ధనికుల లక్షణాలు, వేషభాషలగూర్చి గాని కేశవరావుగారు ఎప్పుడూ మాట్లాడేవారు కాదు తన బిడ్డలకు మంచి బట్టలు, ఆహారము, ఆటవిస్తువులు - అన్నీ లభ్యం కావాలని ప్రతి తండ్రి కోరుకుంటాడు అయితే కేశవ రావుగారు తన కన్న బిడ్డల చిన్నకోరికను నెరవేర్చలేకపోయిన నిర్భాగ్యుడని చాలామందికి తెలియదు. తన కుటుంబపోషణకోసం ఎవరినీ యాచించలేదు, అడ్డదారులు తొక్కలేదు. ఒకమారు కేశవరావుగారు తన పిల్లవానితో బజారు వెళ్ళారు. 'నాన్నా! నాన్నా! ఆ బొమ్మ కావాలి!' అన్నాడు. ఆ పిల్లవాడు.

వెంటనే "ఆ బొమ్మ ఇది ఎంత ?" అని కొట్టావానిని అడుగగా 'ఎంతో! ధర సరసమే! వన్నెండు రూపాయలే! తీసుకోండి!' అన్నాడు పాపు యజమాని. 'వన్నెందే కదా! అంతే ఒక సంవత్సరం. అన్ని రోజులు అగినా, అంత డబ్బు కూడుతుందో! లేదో! అప్పుడే వచ్చి తీసుకుందాం' అని మనసులో అనుకుంటూ కేళవరావుగారు వెళ్ళిపోతుండగా, ఇంతలో వారికి పరివయం ఉన్న వ్యక్తి వచ్చి 'మీరు ఆ బొమ్మను తీసుకోండి! నేను డబ్బులు యిస్తాను' అని అంటాడు. అప్పుడు కేళవరావుగారు 'డబ్బులు లేవిడి ఎవరిదగ్గర ? అందరి దగ్గర ఉన్నవి. ఇచ్చుపెట్టడానికే వెనకముందు. అయినా అది మంచి బొమ్మ కదా! దాన్ని తీసుకొని వెళ్ళుతే మా పిల్లవాడు ఎన్ని రోజులు ఉంచుతాడో!' అనుకుంటూ వెళ్ళిపోతాడు. అంతేగాని తనకున్న ఆర్థిక యిబ్బందులను బయటపెట్టలేదు. కేళవరావుగారు స్వాభిమానంగల వ్యక్తి.

అది వరంగల్ జిల్లా పల్లగుట్ట గ్రామం అనాడు అక్కడ జరుగుతున్న సమావేశంలో శ్రీ కాళోజి నారాయణరావు, దాశరథి, వారమావులై వరదాచార్య, తిరునగరి రామాంజనేయులు మొదలగు కవులు మరెందరో కళాకారులు పాల్గొనినారు అనాడు అక్కడ బుర్రకథ కూడా ఏర్పాటు చేయబడింది. కవులు కవితా గానం చేస్తున్నారు ప్రజలు ఆనందంతో చప్పట్లు కొడుతున్నాడు కవితాగోష్టి కూడా పూర్తి అయింది. తరువాత జరిగిన రాజకీయ సభలో ప్రధాన ఆకర్షణ శ్రీ జమలాపురం కేళవరావుగారు, ఆయన ఉపన్యాసం వినటానికి ఎదురుతెన్నులు చూస్తున్నారు ప్రజలు. అప్పుడు గంభీరమైన స్వరంతో 'ప్రియమైన ప్రజలారా! పీడిత, తాడితి సోదర సోదరిమణులారా! ఈ గ్రామంలో ఇంతమందిని చూడగలగటం నిజంగా నా అదృష్టం. పూర్వం మనులు పంచాగ్నుల మధ్య తపస్సు చేసి తామనుకున్న లక్ష్యమును చేరుకొనేవారట. మనముకూడా ఈనాడు పంచాగ్నుల మధ్య నిలబడి ఉన్నాము. 1) పోలీసజాలం 2) రక్షాకర్ణదారులు,

3) భూస్వాములు, జమీందారుల ఆక్రమాలు, 4) వచ్చే వట్టాఠిల దొర్లవ్యాలు, 5) ఆకలి చుంటు - వీటిమధ్య మనం జీవిస్తున్నాం. ఈ బానిస జీవితం తొలగి, స్వేచ్ఛా జీవులం కావాలి. అందుకొరకే నా ఈ పోరాటం. ఈ నా ప్రయత్నం ఫలిస్తుందని నా విశ్వాసం ఈ మహా పోరాటంలో మీరందరూ భాగస్వాములు కావాలి' అని చెబుతుండగా జనం మధ్య నుండి ఒక వృద్ధుడు వేదిక దగ్గరకు వచ్చాడు, దగ్గరకు వచ్చిన ఆ వృద్ధుని 'రండి! రండి!' అని ఆహ్వానించాడు కేళవరావుగారు. పథికులలో కొందరు కోపంగా చూస్తున్నారు, మరికొందరు కేళవరావుగారి ఉపన్యాసమునకు ఆటంకం కలిగించేందులకు నిశుక్కున్నారు. అప్పుడు ఆ వృద్ధభాషాండే 'దీనజనులారా! మీరు ఎంతో ఆనందంతో వింటున్న 'కేళవరావు ఉపన్యాసానికి ఆటంకం కలిగించినందులకు జ్ఞమిందండి. రెండే రెండు మాటలు చెప్పి ముగిస్తాను. తరువాత కేళవరావు ఉపన్యాసం కొనసాగుతుంది. ఒక వ్యక్తి తాను చేసిన సేవకు పృథివలాన్ని ఆశిస్తే, దాన్ని 'స్వార్థం' అంటారు. అలాకాకుండా ఇంకొకరు, ఆ వ్యక్తి చేసిన త్యాగమును గుర్తించి, బహుమానమును అందిస్తే 'సన్మానం' అంటారు. శ్రీ కేళవరావు ఎట్టి ప్రతిఫలాన్ని ఆశించకుండా 'సేవ' చేస్తున్నారు. కాబట్టి మనమంతా అతనిని సన్మానించాలి. ఆ గంభీరమైన భావం, ఉదాత్తమైన భావం, మంత్రముగ్ధుల్ని చేసే మాట, చక్కని రూపదృష్టిగల ఆలోచనలను అందిస్తున్న ఆ వ్యక్తిని చూస్తుంటే 'దక్కన్ సర్దార్' అని పిలవాలనిపిస్తున్నది. ఉత్తరభారతంలో వల్లభాయపటేల్ 'సర్దార్' అయితే 'దక్కన్ సర్దార్' జమలాపురం కేళవరావు ఈ విరుదు ఈయనకు బాగుంటుంది మీరే మంటారు? అని ప్రశ్నించగానే పథికులంతా 'దక్కన్ సర్దార్' జమలాపురం కేళవరావుగారికి జై అనే వినాదాలు

( తరువాయి 29 వ పేజీలో )

౧౧ విపుల హృదయై రన్యైఃతైశ్చిజ్జగజ్జనితం పురా  
 విధృత మపరైర్దత్తం చాన్యై ర్విజిత్య తృణయథా  
 ఇహ హి భువనాన్యన్యే ధీరాశ్చతుర్దశ భుంజతే  
 కతిపయ పురస్వామ్యే పుంసాంక విష మపజ్జరః ?

# అమృతవాణి

ఈ విశాలమైన జగత్తును సృష్టించారంటే ఆ సృష్టిం  
 చిన మహానీయులెంతటి విశాల హృదయం వుండా  
 లంటారు. ఎందుకంటే రకరకాల జీవరాసులు వాటికి  
 కావలసిన అవసరాలు. పంచభూతాలు ఇవన్నీ ఈ  
 జగత్తులో వేకదా : జగత్తుకు భిన్నంగా ఏవీ బ్రతికే వీలు  
 లేదు కదా ? కనుక ఆ సృష్టి కర్త బ్రహ్మ ఈ సృష్టి  
 చేసి సమభావంతో ఎంత విశాల హృదయమివ్వించు  
 కుంటున్నాడో ! అలాగే బ్రహ్మ సృష్టించిన ఈ లోకా  
 లను చక్కగా పోషించే బాధ్యత విష్ణువు స్వీకరించాడు.  
 ఈ జీవకోటి సమస్తానికి మనుగడకోసం ఎంత రక్షణ  
 యిచ్చి కాపాడుతున్నాడో మహానుభావుడు ? ఇది ఇలా  
 వుంటే రాక్షసులు బయలుదేరి చల్లగా వుంటున్న జగత్తుకు  
 లేనిదాని సంక్షోభం తెచ్చి పెడుతున్నారంటే వాళ్ళు  
 నేమనాలి చెప్పండి : అనలు సృష్టించి పోషించే విశాల  
 హృదయాలయిన పెద్దలు లోకాలపై అనుగ్రహంతో  
 ప్రేమతో ప్రవరిస్తుంటే ఈ రాక్షసులకేం వచ్చింది  
 మధ్యలో ? చెడగొట్టే అధికారం వీళ్ళకక్కడిది ? వుంటే  
 విశాల హృదయాల మనస్తత్వం అంత విశాలంగా వుంటే  
 ఈ సంకుచిత మనస్తత్వం కల సీచుల హృదయం  
 యింతగా మూసుకుపోతోందన్నమాట. పెద్దలది దైవ  
 తత్వం సీచులది రాక్షసతత్వం. ఈ సీచులు ఈ

జగత్తును దానధర్మాలు చేసేందుకు కూడా సిద్ధపడతారు.  
 కొంతమంది ప్రబుద్ధులు తేరగా అనుభవిస్తుంటారు.  
 సీచులు జగత్తు కమ హితమైనట్లుగా గడ్డిపోచలాగా  
 యితరులకివ్వటానికి వెనుకాడరు అది వాళ్ళ త్యాగ  
 మనుకుంటారు.

నిజానికి త్రిమూర్తులు సృషి స్థితి లయ కర్తలయి  
 ఎంతో కారుణ్యపూర్ణమైన విశాల హృదయంతో ప్రవర్తి  
 స్తుంటే వాళ్ళ సౌత్తయిన ఈ జగతిని కల్లోలపరచటానికి  
 గాని అనుభవించటానికిగాని దానాదులు చేయటానికిగాని  
 రాక్షసాదులకేమి హక్కుంటుంది? ఉండదు దౌర్జన్యంతో  
 దైవశక్తి మీద తిరుగుబాటు చేయటమే వారి స్వభావం.  
 అది వారి తామస ప్రవృత్తి. అది మదమవిపించు  
 కొంటుంది స్వచ్ఛందం మీదకీ చివరికి వైకుంఠాదుల  
 మీదకు నెటెం రాక్షసులు విజృంభించారంటే వాళ్ళ మదం  
 ఎంతటిదో !

అంత దూరమెందుకు సామాన్యులయిన మానవుల  
 విషయంచూస్తే చాలు తెలుస్తుంది. ఎంత అహంకారంతో  
 ప్రవర్తిస్తున్నారో !

దీన్నే మదజ్వరం అన్నారు పెద్దలు. నేటి రాజ  
 కీయాలు ఈ మద జ్వరంతో ప్రేరితమైవున్నాయి మన  
 మెంత మన అధికారమెంత అని ఏ ఒక్కరూ అనుకోరు.  
 ఈ స్థానికి నేను నాయకుడినని ఒకరంటే ఈ దేశానికి  
 నేనే నాయక జ్ఞులంటాడు మరొక్కడు. ఈ పరిమితమైన  
 అశాశ్వతమైన పరిపాలనకు అధికారానికి అధిరిపాటు  
 పడుతున్న ఇలాంటి మద జ్వర సీడితులు, తామన్న ఈ  
 విశాల జగత్తును పాలించి పోషిస్తున్న ఆ సరమేశ్వరుణ్ణి  
 ఒక్కసారైనా మనసారా తలుపుకుంటారా అనినందేహం.

)-○-(

శ్రీవాణి



# అహంకారాన్ని చంపుకోవాలి!

## అసూయను నిర్మూలనం చేయాలి!

## ఆడంబరమును అణచిపెట్టాలి!

భగవాన్ సాయి దివ్యసందేశం

**విద్యార్థులారా ! విద్యార్థినులారా !**

ప్రకాశముగా వెలుగుతున్న జ్యోతిని చూడవలెనన్న మరొక జ్యోతిని మనం వెతుకనక్కరలేదు. అటులే స్వప్రకాశముగా వెలుగుచున్నటువంటి యొక్క అత్మ జ్ఞానమును వెతుకుటకు మరొక జ్ఞానము అక్కరలేదు. ప్రతి మానవుడు కూడనూ స్వస్వరూప జ్ఞానమును కలిగినటువంటివాడే. టి దివ్యమైన భవ్యమైనటువంటి జ్ఞానతత్త్వాన్ని మానవుడు గుర్తించుకోలేక పోవటం చేతనే అన్య జ్ఞానములకై ఆరాటపడుతున్నాడు. మానవుడు సృష్టిలో కవిపించుచున్న భేదములన్నీ అభేద వస్తువుయొక్క ఆభివ్యక్తమే. భేదాభేదములకు రెండింటినీ తేవలము ఒకే కారణము, అస్తిర పదార్థము లన్నీ కూడను స్థిరమైనటువంటి దీనిపైన ఆధారపడి ఉన్నది. సృష్టియంత కూడను ఒక నాటకరంగము సూత్రదారి, పాత్రదారి కూడను భగవంతుడే. మీ అన్ని రూపములతో కూడనూ భగవంతుడే. వేషము దరించి ఉన్నాడు. ప్రపంచములో గల సమస్త రూపములు కూడనూ భగవంతునియొక్క వేషములే. నిన్ను ఎవరైనా తెగడినా పొగడినా భగవంతుడు ఆ రూపములో నిన్ను పొగడుచున్నాడు, తెగడుచున్నాడు అనే సత్యాన్ని గుర్తించాలి. జగత్తులోని మంచి చెడ్డలన్నీ కూడనూ భగవంతుని యొక్క చైతన్య స్వభావములే. కాని, మానవుడు ఈ అంతర్ సత్యాన్ని గుర్తించుకొనలేక ఎవరో నన్ను దూషిస్తున్నాడు, ఎవరో నన్ను భూషిస్తు

న్నాడు అని కృంగి, పొంగుతున్నాడు మానవుడు. కాదు .... కాదు .... ఆ వేషమును చూచి మీరు మోస పోకూడదు. అన్ని వేషములకు వెనకాం భగవంతుని యొక్క ప్రతిబింబమే ఈ నాటకమును ఆడించుచున్నది. ఈ సత్యం ప్రతి వ్యక్తి కూడనూ గుర్తించవలసినటు వంటిది. రూపనామములు, వేషభాషలు వేరువేరుగా కవిపించినప్పటికీనీ అందరూ కూడనూ ఒక్క మానవ త్వానికి సంబంధించినటువంటి వ్యక్తులే ననేటటువంటి సత్యాన్ని గుర్తించి వర్తించాలి. భగవంతుడు ప్రేమ స్వరూపుడు. ప్రేమయే అతని స్వభావము. అందరి యంచూ ఉన్నటువంటిది కూడనూ ప్రేమ ఒక్కటే. భగవంతుడు తన ప్రేమను ఏ విధముగా ప్రపంచమంతయునూ ప్రకటితము గావించుచున్నాడో అట్లనే ప్రతి మానవుడు కూడనూ ప్రకటితము గావించాలి. ఈ ప్రేమను మేథాశక్తితోగాని, ధనముతోగాని, మరీ ఏ బలముతోగాని, యుక్తితోగాని పొందుటకు వీలుకాదు. ప్రకాశించే సూర్యుని ప్రకాశించేటటువంటి సూర్యునికాంతి ద్వారానే చూడాలి. అటులే, ప్రేమ స్వరూపుడైనటువంటి భగవంతుని ప్రేమ ద్వారానే మనం పొందాలి. దానికంటే మరొకటి విలువైనటువంటిది ఈ జగత్తునందు కానరాదు. కాని, భగవంతుడు గుఱా తీతుడు. కనుకనే, తన ప్రేమ కూడనూ గుఱాతీత మైనటువంటిది కాని, దురదృష్టవశాత్తు ఈనాటి మానవుని యొక్క ప్రేమ గుఱముతో కూడినటు వంటిది కావటం చేతనే రాగద్వేషములకు అవకాశం

అందిస్తున్నాడు. కనుక ఒక విధమైనటువంటి ప్రతిఫలాపేక్షతో మనం ప్రేమించకూడదు. ప్రతిఫలాపేక్షతో కూడి ప్రేమించినటువంటి ప్రేమ ఒక వ్యాపారముగా తోస్తున్నది. ప్రేమ వ్యాపార సంబంధమైనటువంటిది కాదు. ఇది తేవలము అప్పు ఇవ్వటము అప్పు తీసుకోవటం కాదు. అర్పితము కావటమే ప్రేమ యొక్క లక్ష్యం. ఇట్టి పవిత్రమైన ప్రేమను మనం పొందవలెనన్న పవిత్రమైనటువంటి భావము చేతనే మనం దీనిని పొందాలి. ప్రేమ ఒక దిక్సూచికము వంటిది. ఈ దిక్సూచికము అనేటటువంటిది ఎక్కడ పెట్టిన దీని ముల్లు ఉత్తరదిశకే చూపుతుంది. అదేవిధముగానే, మానవుని యొక్క ప్రేమ ఎట్టి పరిస్థితుల యందైనా చూడనూ భగవంతుని వైపే దీనిని మరల్చాలి

అదియే నిజమైనటువంటి ప్రేమ. కష్టమునకు, దుఃఖమునకు, విచారమునకు క్రుంగటమూ, ఆనందమునకు, ఆహ్లాదమునకు, ఆదాయమునకు పొంగటము ఇది ప్రేమ యొక్క లక్షణము కాదు. ప్రేమకు తన, పర అనేటటువంటి భేదములు లేవు మానవుడు భవమును ఏ వ్యాపారము చేతనో, ఏ ఉద్యోగము చేతనో సంపాదించినట్లుగా, మానవుడు తన ప్రేమ ప్రకటితము ద్వారానే ప్రేమను సంపాదించాలి కనుక, ప్రేమ అనేటటువంటిది తేవలము ఇట్టి మార్గములో ఆట్టి మార్గములో సాధన సల్పిన లభ్యమగునని భావించటము ఇది తేవలం ఒక బలహీనతే సాధనలచేత లోకసంబంధమైనటువంటి యొక్క ఫలితమును సాధించవచ్చునే కాని దైవసంబంధమైనటువంటి ప్రేమతత్వాన్ని ప్రేమ చేతనే సాధించాలి. కనుకనే భగవంతుని యొక్క ప్రేమతత్వాన్ని ఇట్టిది అట్టిది అని కూడనూ ఎవరూ పర్చించటకు భాష లేదు. ఇది కవిత్వమునకు అతీతమైనటువంటిది. కనుకనే “భావతీతం త్రిగుణ రహితం” అని అన్నారు. నీటిలో పూర్తిగా మునిగి ఉన్నటువంటి వ్యక్తి ఎవ్వరితో కూడనూ మాట్లాడలేదు. గొంతు వరకు నీటిలో మునిగి ఉన్నప్పుడు

కొంతవరకు మాట్లాడటానికి వీలవుతుంది. కనుక, ఈనాడు లోకంలో భగవంతుని గురించి ఇట్టిది, అట్టిది, ఇట్టివాడు, అట్టివాడు అని చెప్పటము తేవలము ఇది సంపూర్ణంగా ఆనందాన్ని అనుభవించనటువంటి వ్యక్తులు బోధించేటటువంటి బోధనలే. ఇవి పైపై తేలేటటువంటి వ్యక్తుల బోధనలే కానీ నిజముగా భగవంతుని ప్రేమ తత్వాన్ని చవిచూచినటువంటి వ్యక్తులు పర్చించ వీలు కాదు కనుకనే, వేదము “యథో వాచో నివర్తంతే అప్రాప్య మనసానః” మనస్సుకు కాని, వాక్కునకు కాని అతీతమైనటువంటిది భగవంతుని ప్రేమ. ఈ ప్రేమ తమోగుణమునకు కాని, రజోగుణమునకు కాని, సాత్త్వికగుణమునకు కాని సంబంధించినటువంటిది కాదు తమోగుణమువలె ఇది మొరైనటువంటిది కాని మొద్దెత్తయినటువంటిది కాని కాదు. లేక రజోగుణమువలె ఉద్దేకముతో కూడినటువంటిది కాని లేక క్రోధముతో కూడినటువంటిది కాని కాదు. సాత్త్వికమువలె చల్లగా, మెల్లగా నుండెడినటువంటిది కాదు.

గుణమునకు ఈ ప్రేమను ఏ విధముగాను పోల్చుటకు వీలుకాదు. కనుక, భగవంతుని యొక్క ప్రేమ నిర్మలమై, నిశ్చలమై, నిస్వార్థమై ఉండేటటువంటిది. కనుకనే ‘నిర్గణం, నిరంజనం, సనాతనం, నికేతనం, నిత్య శుద్ధ బుద్ధ యుక్త నిర్మల స్వరూపినం’ అన్నారు భగవంతుని ప్రేమను. ఇట్టి పవిత్రమైనటువంటి ప్రేమ తత్వాన్ని ప్రతి వ్యక్తి కూడను గుర్తించటానికి ఎంతైనా ప్రయత్నించాలి. ప్రాచీన పురుషులు ఇట్టి పవిత్రమైన ప్రేమనే ‘ఆత్మ - ఆత్మ’ అని ప్రబోధిస్తూ వచ్చారు. ‘ఆత్మ’ వేరు భగవంతుని ‘ప్రేమ’ వేరు కాదు. ప్రేమయే ఆత్మ, ఆత్మయే ప్రేమ. కనుకనే, ఇట్టి భగవత్ స్వరూపమైనటువంటి ఈ ప్రేమ తత్వాన్ని పృథి మానవుడు కూడనూ గుర్తించటో అత్యవసరం ఆ ప్రేమ యొక్క అంశే మానవుని యందు ఉంటున్నది. ప్రతి మానవుని యందు కూడనూ ప్రేమ లేనటువంటి మానవుడు కనిపించడు. కనుక

ప్రేమలేని జీవితము కేవలము నిర్జీవమైన జీవితమే. కాని దురదృష్టవశాత్తు ఈనాడు పవిత్రమైనటువంటి ప్రేమను విస్మరించి దీనికి విరుద్ధమయినటువంటి యొక్క ద్వేషము, అసూయ, దంబము, అళిల ఇట్లాంటి దీనితో మానవుడు ప్రపత్తిస్తున్నాడు. కనుక ఈ ప్రేమతత్వాన్ని చక్కగా గుర్తించుటకు ప్రయత్నించాలి ఇది మానవుని యందు మాత్రమే కాదు పశు పక్షి మృగాదులందు కూడనూ ఈ ప్రేమతత్వముంటున్నది. కనుకనే “ఈశావాస్య మిదం జగత్” జగత్తు అంత కూడనూ ఈశ్వర స్వరూపమే. ఆ ప్రేమయే ఈశ్వరతత్వము ఇట్టి సర్వత్రా వ్యాపించి నటువంటి యొక్క ప్రేమతత్వాన్ని మానవుడు గుర్తించుకొనలేకపోతున్నాడు ఈనాటి మానవునకు ధనమే ప్రధానము, పదవే ఆధారము. కాని, ధనము, పదవి - ఇవి కేవలము జీవితమయినటువంటివి. ప్రేమ లేని హృదయము పాపాని హృదయము. ప్రేమలేని హృదయము కఠిన హృదయము. హృదయం లేని వారికి ఎన్ని విద్యలు నేర్పి ఏమీ ప్రయోజనము ?

“చదువు వలన లేదు

తర్కశాస్త్ర వాదమునందు లేదు

ప్రాకృతమైన తెలివితేటలందు లేదు

వివిధ మతములందు లేదు

వేద వాదములందు లేదు

కలదు... కలదు... ఒక్క జాలిహృదయమందే”

కనుక, ఆ జాలి హృదయమనేటటువంటిది, ప్రతి మానవునికి అత్యవసరము ఈ జాలి హృదయము లేనటువంటి మనస్సు ఎన్ని చదువులు చదివి ఎన్ని పదవులు పిలి, ఎన్ని విద్యలులైనటువంటి ధనమును అర్జించినప్పటికీ ప్రయోజనమేమి ?

విద్యార్థులారా !

మీరు పదవులను ఆశించవచ్చు ధనమును ఆశించ వచ్చును కానీ అన్నిటికీ మూలాధారమయినటువంటి

యొక్క భగవత్ ప్రేమను మొట్టమొదట అర్జించాలి, అర్థము చేసుకోవాలి. అన్ని మార్గములందు కూడనూ ఈ ప్రేమ తత్వాన్ని ప్రకటితం గావించాలి.

“అహంకారము, అసూయ, అదంబరము”

ఈ మూడింటి యొక్క రాక్షసుల చేతిలో ఈనాడు మానవుడు చిక్కబడి ఉంటున్నాడు. ఈ మూడు రాక్షసుల నుండి ఏనాడు తప్పించుకొనునో అనాడే వాడు నిజమైన మానవుడు అవుతాడు. కాని, ఈనాడు భక్తి, భక్తి.... భక్తి.... అని అంటున్నాడు. ఏమిటి ఈ భక్తి? కేవలము రాగ, కాళ, శృతులతో కూడినటువంటి భజన భక్తి? యోగము.... యోగము.... అంటే ఏమిటి యోగము? ముక్కు చూసుకొని మూలకూర్చోటనూ యోగము జ్ఞానమంటే ఏమిటి? అనేక గ్రంథములు చదివి ఏదో దానిలో ఉన్నటువంటి శ్లోకాలు కంఠస్థం చేసుకొని వర్ణించటమూ జ్ఞానము? సన్యాసమంటే ఏమిటి? కాషాయవస్త్రము ధరించుట మాత్రమే సన్యాసమా! కాదు.... కాదు.... ‘భక్తి’ అనగా రాగ ద్వేష అసూయాదులకు రహితమైనటువంటిది, అతీతమైనటువంటి యొక్క ప్రేమతత్వమే నిజమైన భక్తి. భక్తి.... భక్తి.... అని ఏ మానవుడు అహంకారముతో విర్రవీగుతున్నాడో, అసూయతో జీవిస్తున్నాడో, అదంబరముతో బ్రతుకుతున్నాడో, వాడు భక్తుడే కాదు. ఇలాంటివాని సమీపానికి కూడనూ ఈ భక్తి ప్రవేశించదు. ఈ మూడింటి యొక్క అతీతమైన స్థితికి తాను వెళ్ళి ప్రకాంతమైనటువంటి యొక్క ఆనందంతో ప్రేమించాలి. భగవంతుణ్ణి ఆపన్న “నిత్యానందం, పరమసుఖదం, కేవలం, జ్ఞానమూర్తిం, ద్వంద్వాతీతం, గగన సదృశం, తత్త్వమస్యాది లక్ష్యం, ఏకం, నిత్యం, ఏమలం, అచలం, సర్వజీవి సాక్షీభూతం” ఆ స్థితియందు ఉండినటువంటిదే ‘భక్తి’ అని పిలిపించు కోవటానికి వీలవుతుంది. ఇంక యోగమంటే ఏమిటి? ఏదో హతయోగమని, క్రియాయోగమని ఇంక Transcendental Meditation అని ఏమేమో కొత్త పేర్లు



పెట్టుకొంటున్నారు. అదికాదు యోగము "యోగః చిత్త వృత్తి నిరోధకః" ఇంద్రియనిగ్రహమే నిజమైన యోగము. ఏ విధమైనటువంటి ఉద్వేగానికి ఉద్వేగానికి గాని అవకాశమునందించకూడదు. ఇతరులు మనలను పొగడినా తెగిడినా కూడనూ మనము ఏమాత్రము పొంగక, క్రుంగక ఉంటుండాల్సి. ఇట్టి ఇంద్రియ నిగ్రహమే నిజమైన యోగము. ఇంక జ్ఞానమనగా ఏమిటి? 'అద్వైత దర్శనం జ్ఞానం' నా ఆత్మయే సర్వ భూతముల యందు కూడానూ ప్రతిబింబిస్తున్న దనేటటువంటి ఏకాత్మభావమే నిజమైన భావము ఇక సన్యాసమంటే ఏమిటి? కేవలము 'గుణము మారాలికానీ గుర్తల మారితే ప్రయోజనం లేదు. మనస్సు మారాలికాని, మనిషి మారితే ప్రయోజనం లేదు' కనుకనే, తాను పర్యేంద్రియములను అరికట్టి, సర్వసంగ పరిత్యాగి అయినటువంటినాడే సన్యాసి ఈనాడు సన్యాసులకున్నన్ని ఆళలు గృహస్తునకు కూడా లేవు. దేనికి ఈ ఆళలు? ఎవరికోసం ఈ ఆళలు? "ఇదంతా తొమ్మిది చిల్లం తోలు తిత్తియే కాని కాంతి కల్గిన వజ్రపుటము కాదు. విమిష విమిషమునకు నీరులూరునే కాని పుసుగు జవ్వాజీలు పుట్టబోవు. 'కడుపులోన మలము కడమెల్ల ఎముకలు తరచిచూడ పైన మురికి తోలు' కనుక మరణమునకు భయపడరాదు అభివృద్ధికి పొంగిపోరాదు. ఏమిటి ఈ అభివృద్ధులు? మరణాలు? ఇవి కేవలము జీవితములో తరంగాలు. సముద్రములో నుండి వచ్చే టటువంటి తరంగముల వంటివి పుట్టిన దానికి చావు తప్పదు. కనుకనే ఈ రెండునూ సహజమైనవే కాని దీనికి మనము విచారించనక్కరలేదు. అయితే, ఈ ప్రాకృతమైన జగత్తునందు, ఈ భౌతికమైన జగత్తు నందు, ఈ లౌకికమైన జగత్తునందు, జీవించునంతవరకు కూడనూ Ideal boy, Ideal girl మంచి ఆదర్శ వంతమైనటువంటి జీవితంగా మనం జీవించాలి. కాని ఈనాటి విద్యార్థి నీ విద్యార్థులు ఈ భౌతిక ప్రభావమునకు మునిగి, ఈ లౌకిక వాంఛలో మునిగి కేవలము తాత్కాలికమైన జీవితము గడిపే విమిత్తమై కృషి

లేస్తున్నారు. చదివిన చదువులు దేని విమిత్తం? పొట్టకూటికా? కాదు.... కాదు... పొట్టకూడు కూడా అవసరమే! కాని చదివిన చదువును పదిమందికి ఆదర్శ వంతమునటువంటి మార్గముతో దీనిని అందించటానికి ప్రయత్నించాలి "నడ్డుజంటలు, నడ్డుద్రి, సత్యనిరతి, భక్తి, క్రమశిక్షణ, కర్తవ్యపాలనములు నేర్చునదే విద్య విద్యార్థి నేర్వలయు"

కారత దేశమునందు ఆతిరేతవయస్సునందే అద్వైత సిద్ధాంతమును ప్రకటించి, స్థాపించి అద్వైత ప్రబోధము లను బోధించినటువంటి ఆదిశంకరులవారు కేవలము జ్ఞానమే ప్రధానము జ్ఞానము వలననే మోక్షము అన్నారు. 'సత్యం జ్ఞాన మనంతం బ్రహ్మ' అని అన్నారు శివానందలహరిని వ్రాసి జ్ఞానమొక్కటే మానవుడు తరించటానికి మార్గం అని అన్నాడు. అనందలహరిని లిఖించి మానవుని యొక్క లక్ష్యము అనందమే. అనందమునకు భగవంతుడే కారణము. రెండవ వస్తువు లేనేలేదు. 'ఏకం ఏవ అద్వితీయం బ్రహ్మ' అన్నాడు ఇంత అద్వైత సిద్ధాంతాన్ని బోధించినటువంటి ఆదిశంకరులకే తిరిగి భక్తి అవసరమయింది. ఈభక్తిలో ప్రవేశించక ఏ జ్ఞానాన్ని కూడనూ మనం పొందలేము.

యోగముకానీ, భోగముకానీ, మరో విధమైనటువంటి సాధనలుకానీ చేసి ప్రయోజనంలేదు "భజగోవిందం! హరిని భజించు! దైవాన్ని చింతించు! అదియే నిన్ను తరించటానికి రాజవాట" అని శంకరుల వారు కూడనూ, కట్టకడపటికి భక్తిలో ప్రవేశించారు భక్తిని మించినటువంటిది మరొకటి లేదు ఎన్ని విధములై నటువంటి విద్యలు చదివినప్పటికీనీ ఈ ప్రేమ తత్త్వ మనే ఈ రసామృతమే లేకపోయిన ఇవన్నీ కూడనూ వ్యర్థమైనటువంటివే అవుతాయి. రసములేని ఫలము వలె, ఫలమివ్వని వృక్షము వలె, వాననలేని పుష్పము వలె, పుట్టి గిట్టి ఏమి ఫలము? నీ పుట్టుక యొక్క ప్రధానమైనటువంటి కర్తవ్యాన్ని, కారణాన్ని గుర్తిం

(తరువాత 31 వ పేజీలో)

# మతమావశ్యకమా?

-శ్రీ శివబిదానంద భారతీస్వామి  
పద్మేశ్వరి పీఠాధిపతి, కుర్తాళం

పీఠం కాలములో ప్రభుత్వములు కోటానుకోట్ల రూపాయలు సమాజ శ్రేయస్సు కొరకు, సత్ఫలితములను సాధించు ప్రయత్నములలో కొన్ని రంగములుకు ఖర్చు చేయుచున్నప్పటికి ఫలితములు మాత్రము నిరుత్సాహ జనకముగా ఉన్నవి. కుటుంబ నియంత్రణ, నేరనిరోధకము సామాజిక వనములు క్షూరమృగముల సంరక్షణ, వజ్రల ఆవాసము, జలకాలుష్యము, వాతావరణ కాలుష్యము అనేకానేక ప్రకృతి సిద్ధమయిన జీవ జంతువుల పరిరక్షణకై దేశీయ వనరులన్నియు వెచ్చించి, ప్రభుత్వ యంత్రాంగమంతయు వాటికొనమే అహర్నిశలు పనిచేయుచున్నప్పటికి ఫలితములు మాత్రము వ్యయపరచుచున్న ధనమునకు సరిపడు విస్తృతిలేవు. అందువలన ఆయా కృషిలో నిరుత్సాహకర మూలకారణములను పరిశీలించవలసియున్నది. ఆలోచన తెలుసుకున్న వెంటనే నిర్బంధముగా సంస్కరించుకొనిన ఫలితములు శ్రమరహితముగా సాధించుకొనవచ్చును.

పైన వివరించిన అంశములు అన్నియు ఒకటి వెనుక మరొకటి గురించి క్రద్ధ తీసుకోవలసిన అవశ్యకత గురించి శి, 4 వ దశాబ్దములనుండి వాటి పరిరక్షణ జహాళ ప్రచారము చేయబడుచున్నది మన పూర్వులు ప్రకృతి సిద్ధమయిన వనరులను సంరక్షించుకొనుటలో మానవకృషి ప్రభుత్వ యంత్రాంగము, శాస్త్రీయ పరికరములు మాత్రమే సరిచేయలేదని గ్రహించి, ఆలోచనలన్నిటిని సవరించుటకు మతమును ప్రవేశపెట్టినారు.

మతమనగా విశ్వాసము విశ్వాసమునకు ఎల్లలలేవు యావత్ చరాచర జగత్తు, యావత్ మానవాళి, జీవ జాలము, పరస్పర విశ్వాసము చేతనే భద్రతలో

మనుగడ సాగించగలిగినది. ఇటీవల ఆ మతమనే విశ్వాసము అనాగరికమని, అది వ్యక్తిగతమని, సామాజిక ప్రయోజనమునకు దాని అవశ్యకత లేదని, తృటికరించుట మొదలెట్టినప్పటినుండియును, అనాటి కానదు 'వరాశి' మనుగడకే ముప్పు వాటిల్లుచున్నదని నాగరిక సమాజము ఘోషించుచున్నది. కొన్ని ముఖ్య అంశములను మతము ఎటుల వ్యవహరించినదో సూక్ష్మముగా పరిశీలించెదము ఉదాహరణకు....

## 1. కుటుంబ నియంత్రణ

కుటుంబ నియంత్రణ గురించి మతము ఏమి వ్యయపరచకుండా ఎట్టి సత్ఫలితములు సాధించినదో పరిశీలించెదము శ్రీ పురుషోద్ధులు విశ్వంశుల లైంగిక జీవనము అరికట్టలేక సంతాన నిరోధక ప్రక్రియలను అమలు జరుపవలసినదిగా ఎంత ప్రోత్సహించినప్పటికి ఊహించిన ఫలితములు పొందుటలేదు. మతము ఆ రంగములో సత్ఫలితములను సాధించుటకు శ్రీ పురుషోద్ధులు లైంగిక క్రియా నిరోధమునకు విషిద్ధ తిదులు, వారములు, పండుగ దినములు, పితృ దైవ దినములు వగైరా నిషేధములు ఏర్పరచి, ఆ నిషేధములు అతిక్రమించినచో పాపము అనే భీతి కలిగించి ఆ కారణంగా వారలలో షనోనిగ్రహము పెంపొందించేసినారు దాని వలన శరీర ఆరోగ్యం, మనోనిగ్రహము వృద్ధి అగుటయే కాకుండా, సంతానోత్పత్తి కూడా నియంత్రణ చేయబడినది. మతమనే విశ్వాసము మాత్రముననే ఆట్టి ఫలితము సులువుగా సాధించగలిగినారు మరొక ఉదాహరణ -

## 2. నేర నిరోధము

ప్రభుత్వములు నేరములు జరుగకుండా నిరోధించుటకు గాను, సమర్థవంతమయిన యంత్రాంగమును అధునికవిజ్ఞానముతో సేకరించి, విస్తరించుచున్నప్పటికి అనాటికానాడు నేర ప్రవృత్తి పెరుగుచునే యున్నది. ప్రభుత్వయంత్రాంగములను కూడామధ్యపరచి, అధునిక పద్ధతులలో నేరముచేసి శిక్షపడకుండా సమాజములో లజ్జారహితముగా జీవించుచున్నారు. కాని మతము ఆ రంగములో మానవ యత్నము చాలదని ఒక విశ్వాసమును నేర నిరోధమునకు ప్రవేశపెట్టినది. అది ఏమన ఈ భూమిపై ఎన్ని ఘోరములు చేసి, శిక్ష నుండి తప్పించుకొగలిగినను మరణానంతరము మరియొక లోకమునకు ఈ జీవుడు తరలించబడునని, ఆ లోక నాథుడయిన యముడు, తన సిద్ధిదిలో ఒకడయిన చిత్రగుప్తుడు తయారుచేసిన నేరముల పట్టికను పరిశీలించి, కాగిన నూనెలో వేయించుట, కాలచున్న ఇనుప స్థంభములను కొగలించుకొనుట లాంటి ఘోరమయిన మరియు భయంకరమయిన శిక్షలకు గురిచేయుననే భీతిచే నేర ప్రవృత్తి నుండి దూరమై జీవుడు సత్రువర్తకుడు అయ్యేవాడు వర్తమానములో యముడు, చిత్రగుప్తుడు యమలోకము అచ్చటి శిక్షల అనాగరిక విశ్వాసమని, అవహేళనకు గురిచేసి, విశ్వాసమును సడలించుచేసి నందున ప్రభుత్వ యంత్రాంగము సమర్థవంతముగా నేర నిరోధము చేయలేకున్నది. అదియును గాక ఆ శిక్ష భీతిచే దుష్ప్రవర్తన విడనాడి, సత్రువర్తకుడు అయినచో స్వర్గాది ఇంద్రలోకములకు జీవుడు మరణానంతరము చేరుననియును, అచట స్వర్గ సుఖములు తరగని భోగభాగ్యములు అనుభవించవచ్చుననే విశ్వాసముతో త్యాగము, సేవ, ప్రభుత్వమందు విశ్వాసము, గురువుల యందు భక్తి పెంపొందించుకొని జన్మ లక్ష్యమున శాశ్వత సుఖ భోగములను పొందుటకు, స్వర్గారోహణము చేయుటకు ప్రబలమయిన కృషి చేయుచున్నాడు.

## 3. సామాజిక వనములు

ప్రభుత్వము ఇటీవల శక్తియుక్తులన్నియు వ్యయపరచి అరణ్యములను, వనములను, వృక్షములను సంరక్షించుటకు ఎంతయో శ్రమించుచున్నది. ఎప్పుటి కప్పుడే వృక్షములను నాటి, వనములను అభివృద్ధి చేయమని ప్రోత్సహించుచూ, ఆ పథకములు అమలు జరుపుటకు, అటవీ రక్షకభటుల సంఖ్యను పెంపొందించుట, వనములు నాటుటకు ధనము, మొక్కలు ఉచితముగా ఇచ్చుట, ప్రతి ఖాళీ ప్రదేశములోను వృక్షములను పెంచవలసినదని, వృక్షములు నశించినచో వర్షములు ఉండవని, పంటలు నీరులేక జీవరాశి అదృతనభావిలో నృష్టి నశింపగునని, వాస్తవ విషయములను ప్రచారము చేయుచున్నప్పటికి ఫలితము శూన్యము. ఉదయము నాటిన మొక్క సాయంత్రము నకు కనబడదు. వృక్షములు నరుకుట ఇంకను పెరిగి పోయినది. యావత్ ప్రపంచమునకు ఇది యొక సమస్య అయినది. మతము ఒక అద్భుతమయిన విశ్వాసమును ప్రవేశపెట్టెను. ఈ జీవుడు అనేక జన్మార్థ సుకృత, దుష్కృత కర్మల ఫలితముచే ఏవీరి కాది బ్రహ్మ వర్ణంబును ఎనభై నాఱగు లక్షల జీవరాసులలో భాగమయిన వృక్షరూపములో కూడా జన్మ ఎత్తునని మతవిశ్వాసము కలిగించునందున ఏ వృక్షములో మరి ఏ మొక్కలో మన పూర్వులు ఉన్నారో అనే భీతిచే చెట్టును కొట్టుటకు సంకోచించవలసి యున్నది. మరియు ఉదయము వికళించి, సాయంత్రము ఒడిలి రాలిపోయే పువ్వులు కోయుటకు కూడా, ఆ పూల మొక్కను ప్రార్థన చేసి నీకు “నీ పూవు కోయడం రీత్యాఘాత కలిగించుచున్నాను, ఇది నా కోసం కాదు భగవతారాధనకు, నన్ను క్షమించి, అనుమతి ప్రసాదించమని” ప్రార్థన నియమించినారు. ఆ ప్రార్థన ఆ పూల మొక్కలకు అర్థమయినదా లేదా అన్నది కాదు ప్రశ్న. ఒక పువ్వును కోయుటకు కూడా సంకోచించే పరిస్థితి మానవునికి కలిగించుటకే ఆ

ప్రార్థన ఏర్పాటుచేయబడినది. పూవు కోయటకే అంత ఆసక్తివలననే వచ్చినచో పెరిగి పెద్దదయిన మాజి ముగళు, తనకు బహుళ ప్రయోజనకారిగాయున్న చెట్టుని పీల నరికగలడు?

#### 4. క్యూరమ్యగముల సంగతిన

అరణ్యములలో తిరుగాడు క్యూరజంతువులు మానవ మనుగడకు అనేక సందర్భములలో ప్రమాదభరితముగా యున్నవి. అవి ప్రమాదకారులని దంపివేయట మానవునికి ఎంతవరకు హక్కు కలదు? ఆ క్యూరమ్యగములు కూడా ఈ నృప్తిలో ఒక భాగమే కదా! వాటికి మనుగడకు భద్రత కావలెను కదా! మానవుడు మృగ వేటతో పాశవిక ఆనందమును పొందుచున్నందున ఆ జాతి ఆ వృత్తిలో నశింపగలదు. ఒక జంతు ప్రదర్శన కాలంలో భద్రపరచబడిన ఒక జంతువు ఒక : సి నానను ప్రసవించినచో టి. వి. లో, రేడియోలో ప్రముఖముగా ప్రచారము చేసి, జాతీయ అంతర్జాతీయ స్థాయి సంఘటనగా ప్రచారము చేయుచున్నారు. అయినప్పటికీ వాటి శాతము తగ్గుచునే యున్నది మతము వాటిని సంరక్షించుటకు, భద్రత కల్పించుటకు ఒక సున్నిత మయిన ముద్రవేసెను ఆ క్యూరజంతువులన్నియు మన ఆరాధ్య దైవముల వాహనములగానో, అవతార రూపములగానో చిత్రీకరించినందువలన వేటకు వెళ్ళిన మానవునికి, వేట మృగముగా కనబడక తాను ఆరాధించే దేవతామూర్తి వాహనముగా కనబడుచున్నందున దానిని చంపుటకు సాహసించలేకపోయినాడు. దానికి మూలాధారము మతమనే విశ్వాసమే కదా!

అటులనే పక్షిలను కూడా దేవతలకు వాహనములుగా చేసినవి. మరియు మన పురాణ ఇతిహాసములలో పక్షిలు, మృగములు సత్పులసాధనకు, మానవ రూప ధారులయిన దేవతామూర్తులకు ఎటుల సహకరించినవో కథలు, సన్నివేశములు కలవు అంతచేతనే ఆయా జీవులు కాలపరిణామ దళలో నశించి అయినవేమోగాని, మానవ దౌష్ట్యముతో కాదు.

అంకితి

00

## నగర్లు



కవలర్గ్ దేయబడినది.

ఆఫీస్ ఫోన్ 20: 2785  
ఇంటర్ ఫోన్ 20: 12235

శ్రీ గోల్డ్ కవలర్గ్ వర్క్స్®  
P.B.No: 35 శ్రీమహల్. ముంబై పట్నం-2.

అటులనే విష సర్పములు కూడా మానవ మనుగడకు భయము కలిగించినప్పటికీ, వాటి బారి నుండి మానవుడు తప్పించుకునే ప్రయత్నించవలసినదే కాని, వాటిని సంహరించుటకు అధికారము లేకుండా చేసినారు. ఇప్పుడు పాముల చర్యములు విదేశములలో గిరాకిగా యున్నవని కనబడిన పామునెల్ల నిర్దాక్షిణ్యముగా చంపి ఎగుమతి చేయుచున్నారు. వాటికి ప్రస్తుత సమాజములో ఎంత మాత్రము భద్రతలేదు అది కూడా ఈ భూమిపై జీవించు హక్కు కలిగించవలెనుకదా అందుకునాను ఆ జాతిని పెంపొందించుటకు కోట్లాది రూపాయలు వ్యయ పరచి పాములకు ఆవాసము ఏర్పరుచుచున్నారు. అయినప్పటికీ సంఖ్య పెరుగుచులేదు. వాటి భద్రతకు ఒక దేవతామూర్తిగానో, సుబ్రహ్మణ్యేశ్వరస్వామిగానో, ఒక ఆరాధ్య దైవముగానో కల్పము ఏర్పాటుచేసి, ఒక ప్రత్యేక తిదిరోజుననాడు పుట్టలో పాలు పోయించుట, పూరితో పూజించుట వగైరా మత పరమయిన కార్యక్రమము ఏర్పాటు చేసి, విష సర్పములలో కూడా దైవ

# శ్రీ సాయి సన్నిధి చేరు కాంక్షి

నిత్యనూతనమైన సత్యసనాతన  
వేదాంతసూత్ర సంపేద్య  
నిష్ఠలసలులేని నేటి భక్తులకంత  
సులభ గోచరుడందు తెలియవచ్చె  
మహిమలద్భుతములు మాయాపవారణాలు  
భావాలకందని వైభవాలు  
నేత్రవై జగదేక మాతృవై పూర్ణవై  
వాంశ సంభూతుడై వచ్చినావు

ఆకృతిని దాల్చివచ్చిన యాత్మవీణ  
పూజలర్పింతు గొనుమయ్య పురుషవర్య  
పాడుకొందు నీ లీలలన్ పరవశించి  
హృదయపుష్పాంజలువియె

సాయి మహేశ !

## - పంచాంగము శీనప్పశాస్త్రి

మును చూడగలిగే విశ్వాసమును మతము ఏర్పాటు  
చేసినది పుట్టిలో పోసిన పాట పాములు త్రాగు  
చున్నవా ? లేదు. అవి మట్టిపాత్రే ! దాని లక్ష్యము  
పాట వృధా పరుచుట కాదు పాములను రక్షించుటయే  
పరమ లక్ష్యం.

ఇప్పుడు ఎవరి చూసిన, ఏది విన్న జరి, శబ్ద,  
వాయుకాణిష్ఠములు నివారించవలసినదిగాను,  
లేకున్నచో ఈ మానవజాతి ఒకటి, రెండు దశాబ్దములలో  
నశి.పు అగునని బహుళ ప్రచారము ప్రభుత్వములు  
చేయుచున్నవి. మానవుడు తన స్వార్థము కొరకు  
ప్రకృతి ప్రసాదించిన పంచ భూతములను కాణిష్ఠ

పరిచే తాత్కాలిక లబ్ధి పొందుటకు కాణిష్ఠ చేయుచు,  
ఆ కాణిష్ఠము వలననే తాను తన సంతతి నశించు  
అగునని, గుర్తించలేకుండాయున్నాడు వాటిని నిరోధించు  
టకు ఎన్ని చట్టములు చేసిన, ఎంత ప్రచారము చేసినా  
నవరింపబడుట లేదు. దానికి మూల కారణము మానవ  
మేధనుండి విశ్వాసమును దూరము చేయుటయే మన  
మతము అట్టి కాణిష్ఠమును నివారించుటకు పంచభూతము  
లను, దేవతలను చేసి, వాయుదేవుడుగాను, వరుణ  
దేవుడుగాను, జలదేవతగాను, భూమాతగాను, అగ్ని  
దేవతగాను భావించి వాటిని ఆరాధనీయ దేవతలుగా  
చేసినందున పంచభూతములు కాణిష్ఠము చేయకుండా  
నిరోధించుటకు సరళ మార్గము ఏర్పాటుచేసినారు. అన్ని  
జీవులలోను భగవంతుడు ఉన్నాడు. నీలోనూ ఉన్నాడు.  
అన్నందున అన్ని జీవులకు దైవత్వము కల్పించినాడు.

పైన వివరించిన సామాజిక ఋగ్మతలన్నియు  
నివారించబడవలె నన్నచో మతము యొక్క అవశ్యకత  
గుర్తించవలసిన తక్షణ కర్తవ్యమైనది మతము అనగా  
ఎల్లరకు సమ్మతమయినదే మతము. మతము సర్వ  
కాలీనము సర్వ ప్రాంతీయము, సర్వజనీయకము అనే  
ప్రదిరి సత్యమును గుర్తించవలసిన అవశ్యకత మానవ  
మనుగడకు తక్షణ కర్తవ్యం, మతమును ఏ రూపము  
లోను అవహేళన చేయరాదు. మతము దానియొక్క  
విస్తృతిని నియంత్రించేయుటకు ఎవ్వరూ ప్రయత్నింప  
రాదు. మత పెద్దలు, వారి వారి సాంప్రదాయసిద్ధ  
విశ్వాసములను, ధర్మములను, విశేష ప్రచారము  
ఒనరించుటకు చక్కటి వాతావరణము కల్పించవలసి  
యున్నది. మతావరణ నేరముగా భావించే రోజులు  
ఇకముందు ఉండరాదు. ఈ యావత్ సృష్టి మనుగడకు  
మతము అవశ్యకమే. మతమనే విశ్వాసము అనేక  
కల్పముల, యుగముల కాల పరీక్షకు నిర్వికలిగినది.  
దాని చ్యుతి జీవజాతి నాశనమునకే కాగలదు.

)(

# గీత - అమృతవర్షిణి

.సాయి గంగామహాదేవ్

“యేషాం త్వస్త గతం పాపం జనానాం పుణ్యకర్మణాం ।

తేద్వద్వ మోహ నిర్మక్తాః భజంతే మాం దృఢవ్రతాః ॥

— పుణ్యకర్మగల యే జనుల యొక్క పాపము అంతమొందినదో వారల ద్వంద్వ మోహముచే విడువ బడినవారలై దృఢమైన వ్రతము గలవారలై నన్ను భజించుచున్నారు— అని భగవానుని ప్రవచనము.

పాపభారము గల జనులు ఎంత కావలనుకొన్ననూ భగవంతుని యందు దృఢభక్తిని పొందలేరు అవనిత్ర మైన పాత్ర వంటకు పనికిరానట్లు పాపకర్మల చిత్రము భక్తికి పనికిరాదు. పాపనాశనానికి పుణ్యమే సరియైన సాధన. కనుకనే పుణ్యకర్మలు పాపమును నశింప చేసుకొన్నవారలై ద్వంద్వ మోహ వినిర్మక్తులై దృఢవ్రతలై భగవంతుని భజించుచున్నారని చెప్పటం జరిగింది ఇతే పాపమంటే ఏమిటో తెలిస్తే పాపాన్ని త్యజించవచ్చు. పుణ్యమంటే ఏమిటో తెలిస్తే దాన్ని ఆచరించవచ్చు దృఢవ్రతమంటే ఏమిటో తెలిస్తే దాన్ని అనుష్ఠించవచ్చును. కనుక వాటిని తెలిసి కొందాము.

“పతతి నరకే అస్మాదితిపాస్తా— దీనివలన నరకము నందు బడుదురు. ఇది పాపము” : “పాతి రక్షత్య స్మాదాత్మాన మితి పాపం— పారక్షణ్— దీనివలన జనము తన్ను రక్షించుకొనును” : “పిబతి పాపిష్ఠ మితి పాపం— పాపానే— పాపిష్ఠ నిగ్రహించునది పాపం” అనగా నరకహేతువైనది (అధర్మము) : తన్ను మాత్రమే రక్షించునది (స్మార్థము) : హింసాత్మకమైనది పాపము “పాపాయ పరపీడనమ్” పరులకు పీడ (బాధ) కలిగించునదంతయూ పాపమే. అద్వైత పరముగా చూచిన “పర = అత్మ” “పీడనమ్ = భిన్నము చేయుట”. పరపీడన మనగా ఏకత్వమైన అత్మను అనేకత్వముగా భావించి ప్రవర్తించుట. ఇదియే బహుపాపము అనేకత్వమనే ద్వైతభావన నశించిన ఏ పాపములూ లేవు. అన్ని పాపములకూ

మూలము అనేకత్వ భావన యను పాపమే ఆధారము. ఇక పుణ్యమంటే ఏమిటి :

‘పుణితి శుభం కరోతీతి పుణ్యం - పుణి శుభ కర్మణి - శుభమును చేయునది పుణ్యం’ తనకును, ఇతరులకును ఏ కర్మమంగళకరమో అది పుణ్యము. అనగా సర్వానందకరమైనది పుణ్యము. ‘పరోపకారః పుణ్యాయ’ పరోపకారమే పుణ్యము - అని వ్యాస భగవానుల వచనము అద్వైత ప్రకారము పరోపకార మనగా ఏమిటి? పర = అత్మ ! ఉప = సమీపము. కర = చేయుట. అనగా అత్మతత్వానికి సమీపంగా తన తత్వాన్ని కొనిపోయే పనిచేయుటయే సరైన పుణ్యము అనగా అత్మస్వరూపమే తానై అన్ని ప్రాణుల యందునూ తానున్నానని, అన్ని ప్రాణులూ తనయందున్నవని గుర్తించుటే నిజమైన పుణ్యము. ఈ స్థితిలో ఏ ప్రాణిని బాధించలేదు మనిషి. అందుకే ఇదే సరైన పుణ్యము. ఇక దృఢ వ్రతమనగా ఏమిటి?

‘వ్రతే వర్జనే’ అను సూత్రప్రకారంగా వ్రత శబ్దమేర్పడింది. అనగా విడుచుట అని అర్థము. దుర్గుణములను, దుష్ట సంకల్పములను, దుష్టవాక్కులను, దుష్టకర్మలను, సంపూర్ణంగా పరిత్యజించుటే వ్రతము. జీవత్వాన్ని పరిత్యజించి, దైవత్వాన్ని పొందుటే నిజమైన వ్రతము. ఇదే త్యాగము. త్యాగములేక దైవత్వము ప్రాప్తించదు. కారణము త్యాగమువల్లనే జీవత్వము ప్రాప్తించినది. అందువల్ల తిరిగి త్యాగము చేతనే దైవత్వము ప్రాప్తిస్తుంది. అందుకే ‘యజ్ఞో వై విష్ణుః’ అన్నారు. అనగా త్యాగమే విష్ణువని అర్థము. విశ్వమంతయూ త్యాగమేనని మరొక అర్థము.

కనుక పాప రాహిత్యము; పుణ్యశీలత్వము; త్యాగనుస్థానము ఈ మూడింటి ద్వారానే భగవంతుని మనము పొంది అత్మస్వరూపులమై పర్మిల్లగలము కాన భగవంతుడు వీటిని మనకనుగ్రహించుగాక ! శుభమ్ !

# కాన్సర్, ఎయిడ్స్ల నిరోధం మన చేతుల్లో ఉందా?

-కె. ఆర్. కె. మోహన్

దైన్యం కాలంలో వైద్యరంగం అతి వేగంగా అభివృద్ధి చెందుతోంది. ఒకనాడు మహాదీ, డేయ, ఫ్రెడెరిక్, మలేరియా వంటి వ్యాధులు వస్తే అట్టి వారిలో బ్రతికి బిట్టకట్టగలవారు అతి తక్కువ సంఖ్యలో ఉండేవారు. ఈనాడు మహాదీ పూర్తిగా అంతరించింది. మిగిలిన వాటిని శాస్త్రజ్ఞులు సులువుగా అదుపు చేయ గలుగుతున్నారు. ఫలితంగా ఈనాడు ఈ వ్యాధుల మూలంగా మరణించేవారి సంఖ్య అతి తక్కువ. అయితే ఇప్పటికీ కాన్సర్ వ్యాధిని జయించడం మాత్రం శాస్త్రజ్ఞు లకు సాధ్యమనే మిగిలింది. తొలిదశలో ఈ వ్యాధిని గణనీయంగా కుదర్చగలిగినా మలిదశలలో మాత్రం ఇది మింగుడుపడని మాత్రగానే ఉంటుంది. ఈరంగంలో ప్రపంచవ్యాప్తంగా విస్తృతస్థాయిలో పరిశోధనలు జరుగుతున్నాయి. ఇటీవల శాస్త్రజ్ఞులు సాధించిన కొన్ని అసక్తికరమైన ఫలితాలు కాన్సర్ వ్యాధిని అడృతన భవిష్యత్తులో అదుపు చేయవచ్చుననే ఆశను అవి కూడ న్వల్చి వ్యయంతో సాధ్యమనే నమ్మకాన్ని కల్పిస్తున్నాయి.

“ఇంటర్ ఫెరాన్” అనే ఓషధం కాన్సర్ వ్యాధిని నిరోధించగలదు. ఏడాదికి మానవ శరీరంలో ‘అల్ఫా ఇంటర్ ఫెరాన్’ అనే రసాయనం ఉంటుంది. ఇది మాంసకృత్తులలో ఒక రకం. ఇది శరీరంలో సహజంగా ఉత్పత్తి అవుతూ, శరీరం ‘ఇన్ ఫెక్షన్’ కి గురి కాకుండా కాపాడుతుంది. ఈ అల్ఫా ఇంటర్ ఫెరాన్ పరిమాణం గణనీయంగా తగ్గిపోయినప్పుడు దేహం వ్యాధి నిరోధక శక్తిని కోల్పోయి కాన్సర్తో సహా అనేక వ్యాధులు రావడానికి అవకాశం ఏర్పడుతోంది జపాన్

శాస్త్రజ్ఞుల పరిశోధనల్లో చట్టపురుగులు ఈ ఇంటర్ ఫెరాన్ని తయారుచేస్తాయన్న విషయం బహిర్గత మయింది. ఒక రకం వైరస్ సాధారణంగా పట్టు పురుగులకు సోకి వాటి జీవకణాలను దెబ్బతీస్తుంటుంది. ఇది ఒకసారి వాటి జీవకణాలలో ప్రవేశించక పెద్ద మొత్తంలో ఈ ‘అల్ఫా ఇంటర్ ఫెరాన్’ ని తయారు చేస్తుంది. ఈ వైరస్లోని జెనీలో ఇంటర్ ఫెరాన్ని ఉత్పత్తి చేసే భాగాన్ని వేరుచేసి దానిని మానవ దేహం లోని జీవకణంలోని ఇంటర్ ఫెరాన్ని ఉత్పత్తి చేసే జెనీల స్థానంలోకి మార్చే మానవ శరీరంలో అధిక స్థాయిలో ఈ ప్రొటీన్ ఉత్పత్తి కాగలదు. ఇది కాన్సర్ను సమర్థవంతంగా నిరోధించగలదు. ప్రాథమిక స్థాయి లోని పరిశోధనలు సత్ఫలితాలను ఇచ్చాయి విస్తృత స్థాయిలో జరుగుతున్న ఈ పరిశోధనలు విజయవంతమై కాన్సర్ వ్యాధి నిరోధంలో కొత్తశకం ఆరంభం కాగల సూచనలున్నాయి.

అసలు దేహానికి వ్యాధినిరోధకశక్తి ఎందుకు తగ్గి పోతుంది? ప్రధానంగా ఇది ‘ఎక్లైయర్డ్ ఇమ్యూన్ డిఫీసియెన్సీ సిండ్రోమ్’ అనే వ్యాధివల్ల కలుగుతుంది. దీనినే సూక్ష్మంగా “ఎయిడ్స్” అని అంటారు. “హెచ్ టి. ఎల్. వి. - 3” అనే వైరస్వల్ల ఈ వ్యాధి కలుగుతుంది. ఈ వైరస్ సంఖ్య అతివేగంగా పెరుగుతూ దేహనిరోధకశక్తి దెబ్బతింటుంది. ఎయిడ్స్ వ్యాధి విశృంఖల అక్రమ లైంగిక సంబంధాలవల్ల రక్తమార్పిడులవల్ల ప్రధానంగా వస్తుంది. అమెరికా లోని మసాచుసెట్స్ హాస్పిటల్లో చెందిన వైద్య బృందం ‘అల్ఫా ఇంటర్ ఫెరాన్’కు ఈ వైరస్ పెరగ

కుండా నిరోధించే శక్తి ఉన్న విషయాన్ని  
కనుగొంటే. ఇదికాక 'హెచ్.టి.ఎల్.  
.వి.' అనే ఒక వైరస్ వ్యతిరేక  
రసాయనం, ఇన్ ఫ్యుయెంజోన్ వాడే  
రిచ్ వైరిస్ అనే ఔషధం, స్టీపింగ్  
నిక్ నెక్స్ట్ ఉపయోగించే సురామిన్ అనే  
మందు కూడా ఈ 'హెచ్.టి.ఎల్.వి.'  
వైరస్ ను నిరోధించగలవని తేలింది  
ఈ ఔషధాలన్నింటినీ సంయుక్తంగా  
వాడితే ఫలితాలు సంతుష్టి కరంగా ఉండగలవన్న  
విశ్వాసంతో ఆ డిజిలో పరిశోధనలను సాగిస్తున్నారు  
శాస్త్రవేత్తలు

అక్కడక్కడ జరిగే పరిశోధనలను కాశీపు అలా  
వుంచి మన ఇళ్ళలోనూ, దొడ్లలోనూ మనకు తెలియ  
కుండానే సాంప్రదాయంగా అనుసరిస్తున్న కొన్ని  
విశేషాలను గమనిద్దాం.

మన హిందువుల ఇళ్ళలో వంట ఇంట్లో తోజనాలు  
అయిపోయాక ఇలా కడిగి ముగ్గుపెట్టడం పరిపాటి ఈ  
ముగ్గును సుద్దతోకాని, సున్నంతోకాని పెద్దారు అలాగే  
సూర్యోదయాన్నే ఇంటిముందు శుభ్రంచేసి కళ్యాణ  
జల్లి ముగ్గు పెట్టటంకూడా పరిపాటి. ముగ్గులు పెట్టడాన్ని  
మనం సాంప్రదాయంగా పాటిస్తున్నామేకాని దీని వెనక

**సాయి గీతం-**

మరచి పోలేను నిన్ను  
మాధనా ! (శ్రీ) సాయి !  
పర్తిలోన నెలకొన్న !  
పరమ పురుషా !!  
నీటి తోడ దీపములను  
నిలిపినావంట !  
కలిమినిచ్చి దీన జనుల  
కాచినావంట !  
జన్మ జన్మముల నోము ఫలము నీవంట

**KOHINOOR JR**  
**GOLD SHEET COVERED BANGLES**

**CASH REFUNDABLE  
CONDITION**

ESTD. 1901

PHONE: 2630

**KOHINOOR ROLLED GOLD  
COMPANY (Regd)**

P.B. NO. 10, MACHILIPATNAM-521 002 (A.P.)

INDIA

బోలెడంత శాస్త్రం ఉందని తెలుసుకుంటే చింతగా  
ఉంటుంది ఇటీవల శాస్త్రజ్ఞులు వంటి ఇంట్లో ఓ మూలగా  
కొంచెం సున్నాన్ని ఓ పెద్దెలో పెట్టి మూత తెరిచి  
ఉంగితే అక్కడి గదిలోని చెమ్మ ఇగిరిపోవడమే  
కాకుండా సూక్ష్మజీవులు వెరసలు రావని సలహా ఇస్తు  
న్నారు. ఈ సున్నాన్ని కొద్ది వారాలకు ఒకసారి  
మారుస్తుండాలి. మనవాళ్ళు వాడుతుండే ముగ్గు, సుద్ద  
ఈ సున్నానికి సంబంధించినవే. మరి ఎవరి సలహాను  
పాటించి ఆనాదినుంచి మనవారు ఈ సాంప్రదాయాన్ని  
నెలకొల్పినట్లు ? ఇంత సులువుగా సూక్ష్మజీవులను  
వైరస్ లను అరికట్టగలిగితే ఎందుకైతే, కాన్సర్ వంటి  
వ్యాధులుకూడా గణనీయంగా తగిపోవా ?

**రాయపరపు రవి**

ద్వారకామాయిల్లాని  
మిరిశినాయి నీవంట ! **||మరచి||**  
చరిల్లాన పెరిసిన  
పరమాత్మవు నీవంట !  
సత్యసాయిపై జగతి  
నిలిచినావంట !  
దీనార్థుల కోగార్తుల కాచి చంటు  
ఉచిత పద్మలందించే  
సద్గురువే నీవంట **||మరచి||**



# టెంషన్ - టెంషన్ - టెంషన్

• తూరి ప్రసన్న •

ఆధునిక జీవితం అంటేనే 'టెంషన్' అనే నిర్విచలనం చేసే పరిస్థితి కలిగింది ఇది స్పీడ్ (Speed) యుగం కాబట్టి 'వొల్టిడి' తప్పదు Stress, Strain ( ఒత్తిడి, క్షేపణ ) అనేవి మన యొక్క జీవితాలను వేగవంతం కావించటంలో అనుభవించవలసిన అనివార్య మైనటువంటి రెండు మానసిక స్థితులు.

ఈనాటి సమస్యలు చాలా జటిలమైనవే ! పరిష్కార ప్రయత్నాలు కూడా చాలా ప్రబలమైనవే ! పైగా ఈ సమస్య పరిష్కారం తీక్షణమైనది కావాలి. పరిష్కారాన్ని నాలుదా వేళామా, అది కొండంత సమస్య అయిపోయి కాళ్ళతంకా అపరిష్కృతంగా మిగిలిపోయే ప్రమాదం ఉందికదా !

కాబట్టి నేటి ఆధునిక జీవితంలో బ్రతికే వ్యక్తి ఎవరైనా సరే - 'నాకు సమస్యలు లేవు' అనేవారు ఉండటానికి వీలులేదు.

వచ్చిన చిక్కంతా 'సమస్య' లోనూ లేదు - 'పరిష్కారం' లోనూ లేదు - కానీ ఈ వేగానికి తట్టు కొనే మానసిక శక్తి లోపించటంలోనూ, ఈ సమస్యల యొక్క బరువును భరించగల మనోబలం లోపించటం లోనే వుంది ! కాబట్టి ఈ యుగంలో మనం అనుభవించే గొప్ప 'ట్రాజెడీ' కూడా ఈ విధమైన మానసిక శిక్షణలో మనం ముందంజ వేయకపోవటమే ! ఈ అంశాన్నే శ్రీ ఎల్విన్ క్యారల్ కూడా 'Man the unknown లో బాగా Highlight చేసి చెబుతారు వ్యాయామ కాలంలో శారీరకంగా ఎలాంటి వ్యాయామ సాధన చేస్తూ ఒక విధమైన సమర్థతను పోషించుకుంటామో, మానసికంగా కూడా మనలను యెదుర్కొనే ఈ హఠాత్ పరిణామాలను సమర్థులనూ స్వీకరించి, ఏ 'టెంషన్' కూడా చోటివ్వ

కుండా బ్రతికే మానసిక సాధనను కూడా మనం బాల్యం నుంచే నేర్చుకోవాలి, అంటారు శ్రీ ఎల్విన్ క్యారల్. అలాటి టెంషన్లను యెదుర్కొనే మానసిక శిక్షణ లేక పోతే ఏమవుతుంది ? ప్రతి రోజూ, ప్రతి క్షణం కూడా మనస్సుపైన ప్రసరించే వొల్టిడులు క్రమేపీ పెరిగి మనస్సును కృంగదీస్తాయి, వికలం కావిస్తాయి చివరకు శక్తిహీనం కావించి, తద్వారా అనేకమైన మానసిక రోగాలకూ, శారీరకమైన రోగాలకు మనల్ని బలిచేస్తాయి.

ప్రస్తుతం మనం ఆధునికమైన ఐహ్య జీవితపు పైపై మెరుగులు, మెరుపులు చూచి ఎంత ముచ్చట పడుతున్నా కూడా, లోలోపల ఆధునిక మానవుడు పొందే దుస్థితిని ఈ రీతిగా అవగాహన చేసుకొనక తప్పదు. టెంషన్ లేకుండానూ బ్రతకాలి, వేగంగానూ పోవాలి, సత్వర పరిష్కారాలతో ముందంజవేస్తూ బ్రతకాలి.

ఈ 'టెంషన్' కు విరుగుడు ఎక్కడఉంది?

టెంషన్ కు విరుగుడు విశ్రాంతిలోనే వుందని మనకు తెలుసు. అందువల్ల టెంషన్ వల్ల కలిగే ఈ రోగాలకు మందు కూడా మానసిక విశ్రాంతిలోనే వుంది కాబట్టే Mind - cure ఉద్యమకారులు 'Gospel of Relaxation' అనే సూత్రాన్ని బాగా ప్రయోగాత్మకంగా అనుసరించి, పరీక్షించి, దానినే రోగ నివారణకు కూడా ఒక మూల సూత్రంగా నిరూపించారు.

అయితే ఈ 'రిలేక్సేషన్' ( విశ్రాంతి పొందటం ) అనే దానిని మనం ఈనాడు పొందుతూనే వున్నాంకదా ! అనుకోవచ్చు. అటువంటి రిలేక్సేషన్ కాదు రోగాన్ని నిరోధించగలది ! ఏమిటి మన రిలేక్సేషన్ ? కానేవు క్లబ్ లో త్రాగటం, వారానికో పెంపరోజు చీట్ పేక

తోనో, గుర్రం పంచెలతోనో గడవటం, లేకపోతే ఏదో Amusement club లో బ్రేక్ డ్యాన్సు, పాప్ మ్యూజిక్కుతో Engoy చేయటం, ఏదో ఆశ్శీల సాహిత్యంతో కాలక్షేపం చేయటం, అంతకు తక్కువ ఏమీ కానటువంటి కేబుల్ స్టార్ టి.వి. చిత్రాలను చూస్తూ కూర్చోవటం మొదలైనవే కదా మన 'రిలాక్సేషన్' లు ఈ విధమైన రిలాక్సేషన్ ద్వారా తాత్కాలికంగానే మనకు గల 'తెంషన్'కు విరామం లభిస్తుంది కానీ, మన మనస్సులోనుంచి తెంషన్ పోలేదు సరికదా ఈ విధమైన 'రిలాక్సేషన్' ద్వారా సరికొత్త ఆనర్థాలు మనకు చుట్టుకున్నాయని చెప్పవలసివస్తుంది. మనస్సులో ఎప్పటికప్పుడు చెలరేగే తెంషన్ ద్వారా ఎందుకు ఆరోగ్యం దెబ్బతినేది కూడా తెలుసుకుందాం అటువంటి తెంషన్ నివారణకు సరియైన మార్గం ఎప్పటికప్పుడే తెంషన్ లేకుండా ఆలోచించటం, మాట్లాడటం, పని చేయటం. పనసకాయ తొనలను వొలిచేటప్పుడు చేతికి నూనె రాసుకొని వొలవటంచేత, చేతికి జిగురుఅంటదు నూనె రాసుకొనకపోతే చేతికి పట్టిన జిడ్డు అంత తేలికగా వదలదు. అలాగే తెంషనును అంటుకొని మన ప్రత్యాన్ని అలవరచుకోవటం ద్వారా మనలో తెంషన్ ద్వారా కలిగిన జాడ్యాల తప్పుక తొలగి పోతాయనే సత్యాన్ని Mind - cure సూత్రాలలో నిరూపించారు.

అనేక విధాలుగా ఈ తెంషన్ మనల్ని సట్టుకొని పీడిస్తూ వుంటుంది.

ప్రతి చిన్న విషయానికీ కూడా కోపం తెచ్చుకోవటం (Irritability), తలనొప్పి, అలసిపోవటం, జ్ఞాపకశక్తి లోపించటం, ఆందోళన చెందటం, జీర్ణకోశ రోగాలూ, ఊపిరితిత్తుల జబ్బులు, గుండె జబ్బులు, చివరకు ఏమిస్తూ కూర్చునే అలవాటు ఈ తెంషను మనకు ప్రసాదించే శాపాలు. కాబట్టి ఈ రీతిగా సంక్రమించిన రోగాలను పోగొట్టుకొనే ప్రయత్నంలో మనం దైద్యుని దగ్గర నుంచి మందులు తీసుకుంటాం కానీ ఆ మందులు

ఎంత బరీదువైనా మనకు సంక్రమించిన పైన చెప్పిన రోగాలను వయం చేయలేవు సరియైన మందు తెంషను నుంచి మనస్సును విముక్త పరచటంలోనే వుంది, అని మెడికల్ సైన్సు కూడా అంగీకరిస్తోంది.

ఇలాటి తెంషనుకు దారితీసే వాటిలో మనం తినే ఆహారం, మనం చేసే ఆలోచనలు, ఎంతో ప్రాధాన్యత వహిస్తాయి. తెంషను ద్వారా మన శరీర గ్రంథుల నుంచి ఎడ్రినలిన్ ( Adrenaline ) అనే హార్మోన్ వెలువడుతుంది. దానివల్ల కండరాలు విగుసుకుపోవటం రక్తనాలూ, సూక్ష్మనాడులూ దెబ్బతినటం, అది కేంద్ర నాడీమండలం (Central nervous system) పై దుష్ప్రభావాన్ని కలిగించటం అనేవి ఒకదాని తర్వాత ఒకటిగా కలిగి శారీరకమైన ఆనర్థాలు స్థూలంగా తెంషన్ ద్వారా కలిగే అనారోగ్యస్థితి యిది. తెంషన్ యొక్క తీవ్ర పరిస్థితి వల్ల పరిణామాలు కూడా తీవ్ర రూపాన్ని దరిస్తూవుంటాయి. రెండవ ప్రపంచయుద్ధంలో ఒక యువతికి ఊరిశివ్ వేశారుట, జర్మనీ దేశంలో. 24 గంటల వ్యవధిలో ఆమెకు ఊరితీసి చంపటం అనే శిక్ష విధించారు. ఆ తాత్రి ఒక జీవిత కాలపు 'తెంషన్' ను ఆమె మానసికంగా అనుభవించింది. దానికి ఫలితంగా 80 సంవత్సరాల వయసులో సంభవించే రీతిగా ఆ తాత్రికి తాత్రి ఆమె నడవయస్సులోనే జుట్టు అంతా తెల్లబడిపోయింది ముఖం, శరీరం ముడతలవడి ఒడిలి పోయాయి. ముదుసలిది అయిపోయింది తెంషన్ ద్వారా భవితవ్యంలోని 40 సంవత్సరాలలో కలిగే శిఫిల పరిణామాలు ఒక్కరాత్రి 10 గంటల వ్యవధిలోనే ఆమెలో సంభవించాయి ఈ అంశాన్ని ఈనాటి మెడికల్ సైన్సు ప్రతీకలు చాలా ప్రముఖంగా వ్యాఖ్యానించాయని తెలుస్తుంది

బాహ్య ప్రపంచం అంతటా ఈనాటి జీవితం Stressతో కూడినట్టిదే! కాబట్టి ఈ బాహ్య ప్రపంచం యొక్క వేగాన్ని, అది సృష్టించే సమస్యలూ మనం మార్చ లేకపోవచ్చు కానీ ఈ బాహ్యమైన వొత్తిడి ద్వారా

మనలో కలిగే ప్రతిస్పందన రూపమైన 'Strain' అనే దానిని మనం పూర్తిగా కంట్రోలు చేయగలం, అంటారు శ్రీ వి రఘునాథన్ (Stress and Strain అనే వ్యాసంలో 16-2-82 భవాన్స్ జర్నల్).

మన మనస్సులపై సమస్యలద్వారా ఎంతో వొత్తిడి, నేడి కలుగుతూవుంటాయి కానీ ఆ సమస్యలకు సమచితమైన పరిష్కారాలను, అవసరమైనంతవరకు మానసికమైన సర్దుబాటును (Mental Adjustment) మనం చేసుకోగలిగితే, సమస్య ఎంత జటిలమైనదయినా దానికి పరిష్కారం కనుగొనే సామర్థ్యం పెంచుకొంటే మనకు గల సమస్యల వొత్తిడి తొలగిపోతుంది, అంటారు శ్రీ వి రఘునాథన్.

అటువంటి సమర్థత మానసికంగా లేకపోతే, ఆ వొత్తిడి అనేకమైన రోగాలకు మూలం అవుతుంది ఒక మెడికల్ రిపోర్టు :

ఒక అమ్మాయి వుంది. ఆమెకు ఏమాత్రమూ యిష్టంలేని యువకునితో ఆమె తండ్రి ఆమె వివాహాన్ని తలపెట్టాడు. ఆమెకు మానసికమైన పెంషన్ వట్టు కుంది. బయటకు చెప్పకోలేదు, చెప్పకొన్నా వినేవారు లేరు. పర్యవసానంగా ఆమె ఆరోగ్యంలో మార్పులు కలిగినై. ఎక్కడ కీళ్ళు అక్కడ వాచిపోయి, వట్టుకు పోయినై. దానికి తోడు హై-టెంపరేచర్లు. నెల తోజాలు నర్సింగ్ హోంలో చికిత్స పొందినా ఆమెకు రోగం తగ్గటంలేదు. డాక్టర్లకు అంతుబట్టటంలేదు. 'ప్రస్తుతం ఆ అబ్బాయి వివాహానికి యిష్టపడటంలేదు', అన్నాడు తండ్రిగారు. తర్వాతి రెండు రోజుల్లోనే ఆమె కీళ్ళు వాపులు పోయినై. పెంపరేచరూ నార్మల్ కు వచ్చింది, డాక్టరు ఆశ్చర్యపోయాడు. కొంతకాలం తర్వాత మరల అబ్బాయితో ఆమె వివాహానికి సంప్రదింపులను ప్రారంభించాడు తండ్రి మరల ఆమెకు పాతరోగం వట్టుకొనగా - ఆస్పత్రిలో చేర్చారు. అప్పటికి కానీ డాక్టరుగారికి ఆమెను పీడించే రోగానికి గల కారణం తెలియలేదు " ఆమెకు యిష్టంలేని

వివాహాన్నిచేసి ఆమెను మానసికంగా, శారీరకంగా ఎందుకు పాడుచేస్తావు ? " అని డాక్టరుగారే తండ్రిని వారించాడు.

ఇటువంటి రిపోర్టులు నైద్యచరిత్రలో ఎన్నో లభిస్తాయి ఇదొక ఉదాహరణ మాత్రమే.

మానసికమైన ఆరోగ్యం, విశ్రాంతి ఎలా వుంటాయి ? ఒక విశ్లేషణ :

ఆమెరికన్ మెడికల్ అసోసియేషన్ వారు Mental Health అనే పదానికి నర్ణయైన నిర్వచనాన్ని సూటిగా చెప్పలేక, ఈ దిగువ సూచించిన అనేకమైన లక్షణాల యొక్క మానసిక స్వరూపాన్ని వివరించారు !

- 1) Emotional Stability  
(ఉద్రిక్తత చెందని సమతృప్తిగా దీనిని చెప్పవచ్చు)
- 2) Maturity of Character  
(శీలసంపద యొక్క పూర్ణవికాసం)
- 3) Ability to over come the paralysing stresses of life.  
(జీవితంలో ఎదుర్కొనే భయంకరమైన వొత్తిడులను కూడా అధిగమించే సమర్థత)
- 4) Ability to judge reality accurately  
(వాస్తవిక సత్యాన్ని నిర్ణయించటంలో సునిశితమైన సమర్థత)
- 5) Ability to foresee and far-see; to evaluate things with far sight.  
(రానున్న పరిణామాలును ముందుగానే చూడగల, భావివచగల సమర్థత దూరదృష్టితో పరిస్థితులను బేరీజు చేసే శక్తి కలిగివుండటం)
- 6) Ability to love; Ability to sustain affectionate relationship with people around.  
(తన చుట్టూవున్నవ్యక్తులను ప్రేమించగలగటం, వారితో లదర పూర్వకమైన అనుబంధ సంబంధ

లను చిరకాలం విఘ్నకోగల సమర్థత కలిగి వుండటం)

- 7) Ability to work cheerfully and productively.

(ఎప్పుడూ ఆనందంగా కృషిచేసే సమర్థత— ఉత్పాదనాపూర్వకమైన కృషిని కొనసాగించే శక్తి కలిగివుండటం)

- 8) Ability to gratify hunger, thirst and sex urges in such a way as not to hurt other people or one self.

(ఇతరులను బాధించని రీతిలో తనకుగల ఆకలిని, తృష్ణను, లేదా లైంగిక వాంఛలనూ తీర్చుకోగల సమానం, సమర్థతలు కలిగివుండటం)

- 9) Having an affective conscience

(సమర్థవంతమైన అంతఃకరణశక్తిని కలిగి వుండటం)

పైన వివరించిన మానసిక లక్షణాలు కలిగిన వ్యక్తికే నిజమైన మానసికమైన విశ్రాంతి (రిలాక్సేషన్, విరేచనం) తెలిసేది.

Relaxation is defined as reduction to minimum of mental and muscular energy, conducive with life అన్నారు.

మానసిక శక్తి, కండరాల శక్తి వృథా కాకుండా, ఈ శక్తిని మనలో నిలువచేసి వుంచుతూ, దానిని విత్యజీవన సాఫల్యానికి ఉపయోగపడే విధంగా చేస్తుంది. ఈ రిలాక్సేషన్ సరియైన విశ్రాంతి అంటే అదే

ఒక పనిలో అలసట, విసుగు, అసమర్థత లేకుండా ఆనందంగా, సమర్థవంతంగా, ఎంత చేసినా విసుగు లేకుండా ఎవరైనా మునిగిపోగలిగితే అది మానసిక శక్తికి వేరే రిలాక్సేషన్ అక్కరలేదు అటువంటివారికి ఒక పనినుంచి మరొక పనికి వెళ్ళుమే రిలాక్సేషన్. Change of work is relaxation అన్నారు. అటువంటివారికి రెండు అనే పదం వారి విమంతులలోనే వుండదు “రెండును అరెండు చేయి” అన్నారు భగవాన్ బాబా. భగవాన్ శ్రీ సత్యసాయి బాబావారు తమ దిన

“అరక్షితం తిష్ఠతి దైవరక్షితం  
సురక్షితం దైవహతం విశ్వతః  
జీవత్యనాథోపి వనే విసర్జితః  
కృతప్రయతోపి గృహే విశ్వతః”

దేవుని రక్షణగలిగి మానవుని రక్షణ లేకపోయినప్పటికీ నిలిచివుండును. మానవుడెంతగా రక్షించిననూ దేవుని రక్షణ లేనిది నశించును (దేవుని రక్షణవుండుట వలన) మానవుని రక్ష లేకపోయినప్పటికీ వనములో విడువబడిన బాుడు జీవించుచున్నాడు (దేవుని రక్షణ లేకపోవుట వలన) ఇంటిలో మానవుని చేత ఎంతగా ప్రయత్నం చేయబడినప్పటికీ నశించుచున్నాడు.

చర్యతో విరహిస్తున్న పనులూ, వాటికై వారు వ్యయించే శారీరక మానసిక శక్తులూ బహుళం నమకాలిన మానవ జాతిలోనే ఎవ్వరూ సాధించలేనివిగా వుంటాయి వారికి విశ్రాంతిలేదు ఎంతో స్వల్పమైన ఆహారం, (అదే మన విషయంలో అయితే నీరసించి పోతాం) విశ్రాంతి రాహిత్యం అనేది భగవాన్ బాబావారి ఆహార విహారాలలో గల విశిష్టమైన లక్షణాలు.

“Keeping of equanimity - keeping our selves cool, is perhaps the most vital factor in sound mental health. This equanimity is possible only by mental relaxation. One has to learn to work in a relaxed way, do everything with a mental coolness and physical ease” అంటారు డా॥ M. M. భంగరా, President of Health Sciences Trust (భవాన్స్ ఐర్నల్ 2-7-1978).

మానసికంగా మనం ఎప్పుడూ సమత్వస్థితిని కలిగి వుండటం, ఏ పని చేస్తున్నా కూడా మానసికమైన వొత్తిడి, ఆందోళన, అస్థిమితత్వం, అస్థిరత్వం లేకుండా పనిచేయగలగటం, ఎప్పుడూ మానసికంగా చల్లదనాన్ని, శారీరకమైన తేలికతనాన్ని అనుభ

వింఛటం అనేవే మానసిక స్వస్థతలోగల విశిష్టమైన లక్షణాలు.

భగవాన్ శ్రీ సత్యసాయి బాబావారి ప్రభావంలోకి వచ్చాక 1974 నుంచీ 1994 వరకు చేస్తున్న మానసిక సాధన ఫలితంగా ఈ రచయిత కూడా పైన వివరించిన నిత్యానుభూతులను అనుభవిస్తునే వున్నాడు. మనం అనుభవించే మంచిని, చెడునూ కూడా యితరులపైకి మనం ప్రసరింపజేస్తూవుంటాం. తెలిసి కానీ, తెలియక కానీ. 'మితో కాసేపు మాట్లాడితే చాలు మా మనస్సులు కూడా తేలికపడతాయి. పెంపనలను పోగొట్టుకొని ప్రకాంతిని పరిస్థాయి' అనేవారు చాలామంది ఉన్నారు ఈ రచయితతో. మనం అనుభవించే ఈ మానసిక శాంతి, విశ్రాంతిలు మన నిత్య జీవితంలో కూడా తోటి వారిని ప్రభావపరుస్తూ, వారికి శాంతి ఆనందాలను అందజేస్తాయి అని వివరించబడిన సవిషయంగా స్వవిషయం ప్రస్తావించవలసి వచ్చింది.

వ్యక్తి గతస్థాయిలో యితరులలో గల మానసిక మైన పెంపన్ను తొలగించి, వారిలో Awareness కలిగించటం, వారిలో ఆత్మవిశ్వాసం, ఆత్మతృప్తి, వంటి సుగుణ సంపదను చెలికి తీయటం, అంతవరకూ వారు భరించలేనంతగా అనుభవించిన మానసిక వొత్తిడులను, డిప్రెషన్లను పోగొట్టుకోవటంలో సలహాలు, సూచనలు, సాధనలూ వారికి అందించటం అనేవి ఈ రచయితకు గల వ్యక్తిగతమైన సేవాసాధన

ప్రతి మనిషి తన వ్యక్తిత్వాన్ని తనకు తానే నిర్మించుకోవాలి అందుకు మనస్సే ఒక ఆయుధం, పనిముట్టు పరిపూర్ణమైన మానవత్వంతో కూడిన వ్యక్తిత్వ నిర్మాణానికి అవాంతరాలే, అడ్డంకులే మన నిత్యజీవితంలో మనం అనుభవించే ఈ పెంపన్ను, ఈ ద్వేషాలు, ఈ జగుప్పలు, ఈ అసహనాలు, ఈర్ష్యలు, అనుచితమైన ఆలోచనలూ. శ్రీ విలియం జేమ్స్ అమెరికా జాతి గర్వింపదగిన ప్రఖ్యాత తత్త్వవేత్త, మనస్తత్త్వవేత్త. వారి మాటలే యివి.

" The greatest discovery of my generation is that human beings can alter their lives by altering their attitudes of mind "

అన్నారు వారు.

ఈ తరం మానవాళి సాధించిన గొప్ప పరిశోధన ఏమిటి? అంటే మానవులు తమయొక్క మానసిక ప్రవృత్తులను, ఆలోచనా రీతులను సక్రమ విధానంలోకి మార్చుకోవటం ద్వారా, వారి జీవితాలు కూడా తదనుగుణంగా మారిపోతాయి, రూపాంతరం చెందుతాయి అనటమే అంటారు వారు.

భగవాన్ శ్రీ సత్యసాయిబాబావారు ఈ దృక్పథాన్ని లక్షలాది, కోట్లాది మానవులలో ప్రసరింపజేస్తూ, ఈనాడు మానవత్వపు పునర్నిర్మాణ మహోద్యమాన్ని చేపట్టిన అవతారమూర్తులు. 1978 వ సంవత్సరం దసరా పండుగల సందర్భంలో ప్రతి మనిషీ ముందుగా తన మనస్సు యొక్క తత్త్వాన్ని శాను తెలుసుకోవాలనీ, అదే ఆధ్యాత్మిక సాధనలో గల తొలిపెట్టు అని చెబుతూ 'మనస్సు - మర్మము' అనే ప్రసంగాలను అనుగ్రహించారు. 'నిజముగా మనము తెలుసుకోవలసింది దైవ సాక్షాత్కరమనుకొంటున్నాము పరమాత్మ యొక్క అనుగ్రహము అనుకుంటున్నాము. మోక్షప్రాప్తి అనుకొంటున్నాము అది కాదు మనము తెలుసుకోవలసింది మన మనస్సుయొక్క మర్మాన్ని. దానిని తెలుసుకుంటే మోక్షం తనంతట తానే మనకు లభిస్తుంది, సాక్షాత్కరమూ లభిస్తుంది' అంటారు. మనస్సు - మర్మము లో బాబా.

(య ర కా వు ం ది)

[పెంషన్ - వత్రి (Tension - worry) తో కూడిన మానసిక స్థితిని సరిచేయటంలో మనం చేయవలసిన సాధనను గూర్చిన వివరాలు ఎచ్చే వ్యాసంలోవుంటాయి.

- సంపాదకుడు]

# శ్రీ సత్యసాయిబాబావారితో నా అనుభవాలు

డా॥ భాటియా

[జపాను దేశపు సత్యసాయి సంస్థలవారి “కాన్ సాయి లైటు Vol 32 మార్చి 1994” సంచికలో ప్రచురింపబడిన వ్యాసమునకు అనువాదము - ఎస్. బి. ఎస్. రామారావు.]

“సూర్యోదయమగునపుడు సూర్యకిరణములను తొలగిస్తే అగ్ర భూమిపై ముద్దిడుకొనగల్గిన పవిత్రభూమి ‘జపాను’కు నమస్సుమాంజలులు. అమెరికాలో జరిగిన రక్తనిధికి సంబంధించిన సమాశ్రమంలో హాజరై, నేనిప్పుడే అమెరికా నుండి జపాను చేరితిని. “వ్యాప్తి చెందునదే” జీవితమని శ్రీ సత్యసాయిబాబా వారంటూంటారు సాయిప్రేమ ప్రపంచ వ్యాప్తి చెంది అతి దూర తీ.ములలో నివసించు సోదర సోదరీమణులు అటు అమెరికా- ఇటు జపాను- అందరూ ఇచట కలిసికొనుట సాయిప్రేమ వ్యాప్తికి ఇదే విధర్పనము. నాగసాకి- హిరోషిమాలో మరణించిన వారికి నా సానుభూతి- ఆది చాలా హృదయవిదారక విషయము” అంటూ తమ ఉపన్యాసము కొనసాగింది

“God is already on earth! On your 30th birthday will be face to face with him” (ఇది నా అనుభవము)

నాకు 18 ఏండ్ల యస్సున్నప్పుడు మా యింటికి ఒక సాధువు వచ్చెను. అతడు నన్ను, ‘నీ భవిష్యత్తులో ఏమి చేయదలచుకొన్నావు?’ అని ప్రశ్నించి నాడు ‘నేను డాక్టరు చదవాలనుకొంటున్నాను’ అని సమాధానము చెప్పినను ఆయన వెంటనే నన్ను చూసి, ‘నీవీ సంవత్సరము డాక్టరు కొద్దులో చేరిలేవు రెండు సంవత్సరముల తరువాత నూత్రప్రేమ సాధ్యపడును’ అన్నారు నేను వెంటనే ఆ సాధువుతో, ‘భగవంతుడు భూమిపైకి దిగివచ్చినా, నన్నావలేదు నేనీ సంవత్సరమే మెడికల్ కాలేజీలో చేరెదను’ అన్నాను. ఆ సాధువు నన్ను చూసి నవ్వి! “కుమారుడా!

భగవంతుడిప్పటికే భూమి పైకి వచ్చివున్నాడు. నీ ముప్పుదవ జన్మదిమునాడు నీవాయనను ముఖాముఖి కలిసికొనగల్గెదవు” అన్నాడు.

నేను భగవాన్ శ్రీ సత్యసాయిబాబావారి గురించి తొలిసారి 1970 సం॥లో విన్నాను సెప్టెంబరు 28-1981 సం॥ తొలిసారిగా నేను ప్రకాంతినిలయం వెళ్ళి స్వామిని దర్శించాను. స్వామి, “రేపు నీ జన్మ దినమా?” అన్నారు ‘అవును స్వామి’ అన్నాను. స్వామి, “నరే! నమస్కారము తీసికొందుగాని” అన్నారు. ఆరోజు సాయంత్రం స్వామి నన్ను ఇంటర్వ్యూకి పిలిచి పాదనమస్కారం తీసికోమన్నారు. స్వామి నామోచ్చరణతో, ‘సాయిరాం’ అంటూ నా జన్మదిన తొలి ఘడియలు సాగేలా చెయ్యమని నేనా ఇంటర్వ్యూలో స్వామిని ప్రార్థించుకున్నాను. 28 సెప్టెంబరు 1981 అర్ధరాత్రి గం 11-45 ని॥ సమయం. నా గదిలో స్వామి ఫోటో ముందు దీపం వెలిగించాను. సరిగా 12 గం॥ అయ్యి తొలి సెకండు సమయానికి అంటే 2 సెప్టెంబరు 1981 అని గడియారం సూచించ గనే (అర్ధరాత్రి. నా జన్మదినం ప్రారంభం కాగానే) నేను ఒక్కసారి ఉలిక్కిపడి ‘స్వామి’ అన్నాను స్వామి (భగవాన్ శ్రీ సత్యసాయిబాబారు) నాముందు భౌతికంగా నిలబడి ఉన్నారు. స్వామి నన్ను చూసి, ‘ఈరోజు నీ జన్మదినమా? నాతో రా!’ అనగానే నేను స్వామి ప్రకాంతి మందిరంలో ఇంటర్వ్యూ రూములో ఉన్నాను. స్వామి తమ సింహాసనంపై కూర్చోగానే ప్రకాంతిమందిరం గాలిలో తేలిపోవడం

## విదురసి

యథాశ చికిత్సన్తి

యథాశక్తి చ కుర్వతే

న కించదప మన్యన్తే

నరాః పండిత బుద్ధయాః "

వివేకవంతులైన మానవులు, తమ శక్తి ననుసరించియే పనులు చేయవలంతురు. తమ శక్తి ననుసరించియే పనులు చేయుదురు. ఏదియును నీచమైనదిగా తలంచరు.

మొదలెట్టింది. ఆ మందిరం పైకి లేవగానే, క్రింద బంగారం, వెండి, వజ్రములు, గోమేధకములు, సచ్చలు, మరకత మాణిక్యములు రాసులు పోసివున్నాయి. ప్రపంచంలో ఎక్కడలేని సిరిసంపద స్వామి పాదారవిందముల వద్ద నాకు సాక్షాత్కరించింది. స్వామి నన్ను చూసి, "అవి అన్నీ తీసికో! ఇవి నీకు జన్మదిన కానుకలు" అన్నారు. నేను వెంటనే స్వామిని ప్రార్థించాను: "భగవాన్! నేనే సిరిసంపదం కోసం భూమిపైకి రాలేదు. నాకు నీవే కావాలి నీవు తప్ప ఇతరమేమీ అక్కరలేదు" అన్నాను స్వామి నా తలను వారి ఒడిలోకి తీసికొని, నా భుజంపై జోలకొట్టారు. తెల్లవారుజాము గం॥ 4-30 ని॥ వరకూ స్వామి ఒడిలో నిద్రపోయాను తెల్లవారుజాము గం॥ 4-30 ని॥లకు స్వామి నన్ను తిరిగి నా గదికి పంపించివేసారు. నేను అక్కడ మాయమై నా గదిలో ఉన్నాను.

ఉదయమే దర్శనానికి వరుసలలో కూర్చున్నాను. సెప్టెంబరు 27, 1981. స్వామి వచ్చి "Birthday go day?" ఈ రోజు జన్మదినమా? అని అడిగాడు. అప్పుడు నా ఒడిలో నా చిన్న కూతురు ఉన్నది. స్వామి మళ్ళీ 'నీ జన్మదినమా? నీ కూతురు జన్మదినమా?' అన్నారు స్వామీ! నా జన్మదినమే! అన్నాను.

స్వామి, కాదు 1 'నీ కూతురు జన్మదినం' అన్నారు. నేనప్పుడు కాదు స్వామీ! నా జన్మదినమే అన్నాను. అప్పుడు స్వామి, 'ఏమి తండ్రివి నీవు! నీ కూతురు వెలసరి జన్మదినం - నీకు సంవత్సరపు జన్మదినం' అన్నారు. ఆ రోజుకి సరిగా నా కూతురికి 7 నెలలు విండాయి. నాకు 30 వ జన్మదినం (30 సం॥) స్వామి నన్ను ఇంటర్వ్యూకి పిలిచారు. నా తోటి స్నేహితుడు దురదృష్టవంతుడగుటచే చక్రముల కుర్చీలో నాతోపాటే ఇంటర్వ్యూలోవున్నాడు. స్వామి, అతను నేనూ క్రిందటి జన్మలో సోదరులమని - ఈ జన్మలో కూడా సోదర ప్రేమతోనే మేము జీవించాలని చెప్పారు.

అప్పుడు స్వామి నన్ను మళ్ళీ అడిగాడు. 'ఈరోజు నీ జన్మదినమా? డాక్టరుకి 30 వ జన్మదినం ... 30 వ జన్మదినం .... 30 వ జన్మదినం' అన్నారు. వెంటనే నాకు 18 వ ఏట సాధువు చెప్పిన మాటలు జ్ఞప్తికి వచ్చాయి నేను నా 30 వ జన్మదినంనాడు భగవంతుడి ముందు ముఖాముఖీ ఉంటానని అనాడు సాధువు చెప్పిన మాట విజృంభించి నేను చిన్నప్పటినుంచీ కృష్ణుడంటే చాలా ఇష్టపడేవాడిని ఈ రోజుకి కూడా నాకు సర్వం కృష్ణుడే. నన్ను చూసి స్వామి 'డాక్టర్! నీవు అనేక సంవత్సరాలుగా గీత చదువువున్నావుకదా! (భగవద్గీత) గీత అంటే ఏమిటి?' అన్నారు. నేను సమాధానం చెప్పబోతుండగా స్వామి, 'When I was Krishna' నేను శ్రీకృష్ణుడుగా ఉన్నప్పుడు .... ' అని అంటూంటే స్వామి భౌతికకాయం శ్రీకృష్ణుని రూపంలోకి మారి పోయింది'

అలా నాకు నా 30 వ జన్మదినంనాడు భగవంతుడితో ముఖాముఖీ అనుభవం జరిగింది. అంటూ తమ ఉపన్యాసం కొనసాగించారు డా॥ భాటియా. ఇంకా ఇలా చెప్పారు.

'నాకు అన్నవాహికలో పుండు (Peptic ulcer) హృదయ రోగము - రక్తపోటు వుండేవి. పుండు రాపిడిజరిగి వెంటనే ఆపరేషన్ చెయ్యాలన్నారని వైద్యులు.

నేను సత్యసాయిబాబావారి దర్శనం చేసికోవాలి. ఆయన చెప్పినట్లు చేస్తానన్నాను వారితో. స్వామిని దర్శించాను. స్వామి నన్ను ఇంటర్వ్యూకిపించారు. ఆ ఇంటర్వ్యూలో 14 గురు భక్తులం ఉన్నాం. స్వామి నాకు తప్ప మిగతా అందరికీ విభూతి సృష్టింది ఇచ్చారు. అఖండ స్వామి 'డాక్టర్! నీ ప్రసాదం ఉండిపోయింది' అన్నారు. నేను చెయ్యి చాచాను. స్వామి 'నోరు పట్టు' అన్నారు. స్వామి నా నోటిలో విభూతిపోసారు. నా హృదయము, బొట్టపై వారి చేతితో నిమిరి, ఇక వెళ్ళు నీకు అన్ని రోగాలూ తగ్గిపోతాయి అన్నారు. నేనీనాడు మీ ముందర ఏ రోగము లేని ఆరోగ్యవంతుడిగా నిలబడిఉన్నాను'

బంగారపు కలము Golden Pen

ఒకసారి నాకు స్వప్నం వచ్చింది. నేను శ్రీ సత్య

సాయిబాబావారితో కలిసి, వారి గదిలో కూర్చున్నాను. (ఆ కలలో) స్వామి బంగారపు పత్రంపై బంగారపు కలంతో వ్రాస్తున్నారు. ఓహో! ఆ కలరి ఎంత అద్భుతం చేసికొందో! విశ్వా ప్రభువుచేత ఉపయోగింప బడుతోంది కదా! అనుకొన్నాను. అది స్వామి నాకిస్తే బావుండును అనుకొన్నాను. స్వామి నాకేసి చూసి, 'Greedy Fellow' దురాశాపాతకుడా! అన్నారు. అంతటితో కల ముగిసింది నాకు మెలకువ వచ్చే సరికి సమయం 2 గం॥ 45 ని॥ అయ్యింది ఆ రోజు రాత్రి. నా తలగడపై ఆ బంగారపు కలం నిజంగా బొతికంగానే వున్నది.

[దా॥ బాటియా ఎంతటి అద్భుతవంతుడో కదా! మిగతా విశేషాలు వచ్చే సంచికలో .... అనువాదకులు]

## ప్రాణాలు తీసిన పాండిత్యం. — ఎన్.వి.ఆర్. సత్యనారాయణమూర్తి

విక్రమాదిత్యుని ఆస్థానములో నవరత్నములని పేరుపొందిన విద్వాంసులలో జ్యోతిషశాస్త్ర పండితుడు వరాహాధికడు. ఈయన కుమారుడు మిహిరుడు.

జ్యోతిష్య విద్య తనతోబాటు అభ్యసించిన ఖనా అను అమెను మిహిరుడు వివాహము చేసుకున్నాడు. వీరిద్దరు కలిసి ఖగోళశాస్త్ర పరిశోధనలు చేశారు అనేక జ్యోతిష్య విషయాలను కనుగొన్నారు. వీరిరువురిలోను ఖనా చాలా తెలివైనది

సభలో ఒకనాడు విక్రమాదిత్య మహారాజు 'అకాశ ములో మొత్త మెన్ని నక్షత్రములుంటాయి?' అని ప్రశ్నించాడు ఎవ్వరూ సరియైన సమాధానము చెప్పలేక పోయారు.

వరాహామిహిరులు ఇంటివద్ద ఎంత ఆలోచించినా నక్షత్రాల సంఖ్య కనుగొనే మార్గము కానరాలేదు. తన వంటి జ్యోతిష పండితుడు జవాబు చెప్పలేకపోతే సభలో అవమానము అని వరాహాదు చింతిస్తున్నాడు

ఈ విషయము తెలుసుకున్న ఖనా సరియైన లెక్కలు వేసి నక్షత్రాల సంఖ్య తేల్చిచెప్పింది. రాజు విషయము తెలుసుకుని ఖనాకి తన అస్థానములో సమచిత స్థానము నవరత్నములతోపాటు కల్పిస్తానని చెప్పాడు.

మగవారున్న సభలో తన కోడలు వుండుట సహించలేక అమె నాలుక కోసివేస్తే మాటలాడలేదు కనుక సభకు రానవసరము వుండదని వరాహాదు భావించాడు. ఆ పనికి తన కుమారునే పురమాయించాడు కత్తితో ఏర్పాట్లైముగ భర్త అమె నాలుక కోసివేశాడు. ఆ బాధతో విలవిలలాడి ఖనా చనిపోయింది.

పురుషానికి సమాజంలో పరదావాటున స్త్రీ బ్రతకాలన్న భావంతో వున్న రాక్షసుల మధ్య అమె హత మార్చబడింది. బ్రతికివుంటే ఆ విదుషీమణి జ్యోతిష శాస్త్రంలో ఎన్నెన్ని పరిశోధనలు జరిపివుండేదో! పాపం ఆ రోజులలో అమె పాండిత్యం అమె ప్రాణాలు పోవ వానికి కారణమైంది.



# SRI SAI HARI REAL ESTATES


PUTTAPARTHI - 515 134

ANANTHAPUR Dt. ANDHRA PRADESH

పుట్టపర్తియందు ప్లాట్లు, ఇండ్లస్థలములు కావలసినవారు, అమ్మదలచినవారు ఈ క్రింది చిరునామావారిని సంప్రదించవలెనని కోరడమైనది.

1. సూపర్ స్పెషాలిటీస్ హాస్పిటల్ ఎదురుగా ప్లాట్లు
2. గోకులం పోస్టాఫీసు ఎదురుగా ప్లాట్లు
3. M. R. O. ఆఫీసు ఎదురుగా ప్లాట్లు
4. బీడుపల్లికి పోవు బస్సు రోడ్డు వద్ద ప్లాట్లు
5. ప్రశాంతి నిలయం దగ్గరలో గల ప్లాట్లు
6. అపార్ట్మెంట్స్ కావలసినవారు కూడా సంప్రదించండి.

నెలకు రు 600/- ల స్కీములో చేరండి. (36 నెలలు) ప్రతి నెలా లాటరీ తీయబడును. బంపర్ డ్రా మాదతీ కారు. 2 సెంటు 20 X 40.

 గమనిక : భ గ వా న శ్రీ సత్యసాయిబాబా డెబ్బై (70) వ జన్మదిన శుభ సందర్భంగా 28-11-95 న శ్రీ సాయి భక్తులకు మా చిరుకానుకగా అపార్ట్మెంట్స్ కావలసిన వారికి డెబ్బై వేల (70 వేలు) రూపాయలకు రిజిస్ట్రేషన్తో సహా ఇవ్వగలము.

వివరములకు :

గ్రంథి యుగంధర్

బాబా చైతన్య సూపర్ ఐజర్

గుంటూరివారి తోట,

గాంధీబొమ్మ దగ్గర

గుంటూరు - 522 001

Phone : 21988

ఇట్లు

(శ్రీ) నాయిహారి రియల్ ఎస్టేట్స్

ప్రొ. పి. సిద్ధయ్యశెట్టి

ఆర్యవైశ్య సత్రం ఎదురుగా

పుట్టపర్తి - 515 134

Phone : 7413

STD 08555

# సైబీరియాలో అణువిస్ఫోటనం

భండారు పర్వతాలరావు

అది 1908 జూన్ 30, ఆ రోజు ఉదయం సరిగ్గా 7-17 కు సైబీరియాలోని తుంగుస్కా వద్ద ఆకాశంలో ఒక పెద్ద పేల్చిలుడు సంభవించింది. దాని వలన చుట్టుప్రక్కల 30 కి.మీ. పరిధిలోగల అడవులన్నీ నేల కూలాయి. అందులో వేలాది చెట్లు కాలి పోయాయి, ప్రత్యక్ష సాక్షులు చెప్పిన దానిని బట్టి ఒక పెద్ద అగ్నిగోళం ఆకాశంలో దూసుకొని వచ్చి అక్కడ పేలిపోయింది. అక్కడికి 400 కి.మీ. దూరంలోవున్న గ్రామాలవారు దూరంగా 'అగ్నిస్తంభం' కనిపించిందన్నారు. 800 కి.మీ. దూరంలో చావదులలో కట్టవేసివున్న వందలాది గుర్రాలు ఎవరో తోసి నట్లు నేలపై పడిపోయాయి. అంతేకాదు, అక్కడ జనమంతా నెగ తగిలినట్లు బాధపడ్డారు.

అగ్ని ఆకాశంలోంచి భూమ్మీదకు దిగింది. అడవుల్ని, వాటిలోవున్న రేణు, జంతువులతోనూ తినేసిపోయింది, అని ఒక ఆటవికుడు చెప్పాడు ఆ అడవులలో తిరిగే దాదాపు 1500 రేణు అనవాలు కనిపించకుండాపోయాయి.

ఇంతకూ ఆనాడు తుంగుస్కాలో ఏం జరిగింది? ఇంతవరకూ యితమిథంగా ఎవరూ తేల్చలేకపోయారు. కొంతమంది ఏదో తోకచుక్క వచ్చి భూమిని ఢీకొన్నదన్నారు. మరికొందరిది పెద్ద ఉల్క అయివుండవచ్చని చెప్పారు. అయితే, ఆ ప్రాంతంలో తోక చుక్కకుగాని, ఉల్కకుగాని సంబంధించిన శకలాలు గాని, పదార్థాలుగాని లేవు.

మరికొందరు మేటర్ కు విరుద్ధంగా వుండే యాంటీ మేటర్ వచ్చి తగలబంతల్ల కలిగిన ప్రేలుడు అని భావించాడు. కాని అలా జరిగివుంటే ఆ తరువాత కార్బన్-14 శాతం వృక్షాలలో పెరగాల్సి వుండే; కాని అలా జరగలేదు. అందువలన యాంటీమేటర్ ఆ

ప్రేలుడుకు కారణం కాదని నోబెల్ బహుమానం పొందిన శాస్త్రజ్ఞుడు లిబ్బీ (Libby) తేల్చారు.

ఇంకా కొందరు అక్కడ బ్లాక్ హోల్ (Black Hole) ఏర్పడటం అందుకు కారణం అని వాదించారు. విశ్వ వీధులలో బ్లాక్ హోల్స్ వుండవచ్చు. భూగోళం అటువంటి వానికి దగ్గరగా వచ్చినప్పుడు అది భూగోళం నుండి దూసుకొనిపోగా అటువంటి ప్రేలుడు సంభవించేందుకు అస్కారముంది. కాని అప్పుడు ఆ బ్లాక్ హోల్ సైబీరియావద్ద భూమిలోకి జొరబడితే అట్టికా నుండి బయటకు పోవాల్సి వుంటుంది. అలా జరగలేదు కనుక ఆ ప్రేలుడు బ్లాక్ హోల్ వలన కలిగివుండదని శాస్త్రజ్ఞులు నిర్ధారించారు.

1978 లో జాన్ బాక్స్టర్, థామస్ అట్కిన్స్ అనే యిద్దరు జర్నలిస్టులు ఒక పుస్తకం ప్రచురించారు. అందులో సైబీరియా వద్ద జరిగిన ప్రేలుడు గ్రహాంతరవాసులు ప్రయాణిస్తున్న వ్యోమనౌక చెడిపోయి అక్కడ పేలిపోవటం వలన కలిగిందని సిద్ధాంతీకరించారు. ఆ వ్యోమనౌక ఆణుశక్తి ద్వారా నడిచేదనీ, అందువలన సైబీరియాలో కలిగినది ఆణువిస్ఫోటనమనీ వారు వాదించారు అందుకు ఒక ఋజువుగా వారు ఆ ప్రాంతంలో మట్టి వేడిమికి కరిగి గాజుగా మారటాన్ని వారు పేర్కొన్నారు. ప్రేలుడు వలన కలిగిన కాంతి చూచుచు కొంతకన్నా ప్రకాశంగా, దట్టంగా వుండటం, పేలుడు సమయంలో భూమి చుట్టూవున్న అయస్కాంతక్షేత్రం చెదరిపోవటం, మట్టిగాజుగా మారినప్పుడు అందులో భూమిపై లభించని ఖనిజాల దాళి కలిసివుండటం తమ వాదాన్ని బలపరుస్తున్నాయని వారన్నారు.

ఒక వేళ వారి వాదం నిజమైతే, 'వచ్చిన' వారెవరు? ఏ గ్రహంనుండి వచ్చారు? వాళ్ళేమయినారో? కనుగొనటానికి మళ్ళీ యంత్రవరకు ఎవరూ వెదకటానికి ఎందుకు రాలేదు? ఏ ప్రశ్నకూ జవాబులేదు.



# తమసోపా జ్యోతిర్గమయ

ఆర్. యస్. కె. మూర్తి

ప్రతికంలో ఒక వార్త వచ్చింది...

సూతనంగా ఏర్పడిన తెలుగు దేశంపార్టీ ప్రభుత్వం తరపున రాష్ట్ర మంత్రి ఒకరు భగవాన్ శ్రీ సత్యసాయి బాబాను దర్శించి వెళ్ళారు. అనంతపురం జిల్లాలో చిన్న పెద్ద ప్రాజెక్టులూ, గ్రామాలకు మంచినీటి సరఫరావంటి కొన్ని పథకాలకు ప్రభుత్వం బాబావారి ఆశీస్సులు కోరింది. బాబాగారట్టి ప్రజాపయోగ పథకాలకు 300 కోట్ల రూపాయలు ఆకాశవర్షకంగా అందించగలమని .... అయితే వచ్చే నవంబరు నాటికల్లా ధనమంతా సర్దిచెబి యోగమై, చేపట్టిన పథకాలు పూర్తి కావాల్సి అక్కాసిందారు.

ప్రభుత్వంవారిప్పుడు క్రిందమీదా అవుతున్నారని రాజధాని వర్గాలకథనం. పథకాలకని ఖర్చుపెట్టే ప్రతి పైసానాద్యవియోగం అవ్వాలంటే అది సాధ్యమవుతుందా? స్వర్గీయ రాజీవ్ గాంధీ తెక్కం ప్రకారమే ప్రభుత్వం చేతిలో ఖర్చయ్యే రూపాయలో 15 పైసలు మాత్రమే గృహ ప్రజలకు చేరేది? రెండవది - కాలపరిమితికి లోబడి పథకాలు పూర్తిచెయ్యటం మన ప్రభుత్వాలు ఎరుగని పని. మూడు దశాబ్దాలకు పూర్వమేప్పుడో మొదలుపెట్టిన నాగార్జునసాగర్ ప్రాజెక్ట్ నేటివరకు పూర్తిగా పూర్తికాలేదు. అప్పుడెప్పుడో పడిపోయిన బ్రిడ్జి స్థానంలోనే మరొకటి కట్టాలా? పేరేభోట నిర్మించాలా - అన్నది నేటికీ విశ్చయంకాలేదు.

బాబాగారి ఆశీష్టాన్ని మన్నించి మనం నెగ్గకు రాగలమా అని అధికార వర్గాలు అతలాకుతలం అయి పోతున్నవని పత్రికలవారి వశీలన.

కొన్ని పత్రికలవారైతే బాబాగారిలా ధనాన్ని పృథుత్వానికిచ్చి, వారిచేత పని చేయించటంకంటే.... తామే అట్టి ప్రజాపయోగ పథకాలను పూర్తిచేయించి ప్రజలకు అందించడం మంచిదని సూచిస్తున్నారు, అనుకున్న రోజుకి అనుకున్న విధంగా బాబాగారి ఆశీస్సులతో పూర్తిఅయి ఉపయోగంలోకి వచ్చిన సూపర్ పైపైలైన్ హాస్పిటలును వారి సందర్భంగా ఉటంకిస్తున్నారు. బాబా ఆదేశమే, వారి భక్తులే - యంజనీర్లు తదితరులు పథకాలన్నవంటివి పూర్తిచేసి అప్పగిస్తారని ఒక పత్రికలవారు మరి ప్రత్యేకంగా వివరించారు.

భక్తిశ్రద్ధలు :

ప్రభుత్వ వర్గాలు చేయలేని పనిని, బాబా భక్తులు చేయటం ఎట్లా జరుగుతోంది. అక్కడా యిక్కడా పని చేయవలసినది ఇంజనీర్లు తదితరులే గదా ! ఒకరిలో లోపించి మరొకరిలో ఉన్నదేమిటి?

బాబాగారి భక్తులలో భక్తిశ్రద్ధలున్నాయి. భగవాన్ యందు భక్తి. వారు ఆ దేశించిన కార్యం నందు శ్రద్ధ ప్రభుత్వ వర్గాలలో అవి లేవు. ముఖ్యులు మాన్యురియందు అధికారులకు చులకన భావం తాము చేయవలసిన పనియందు అసంతృప్తి ఇక అనినీతి సంగతి చెప్పనే అక్కరలేదు. పృథుత్వ యంత్రాంగంలో అది సర్వాంతర్యామి.

వాస్తవానికి ప్రభుత్వంవారిలోనే భక్తిశ్రద్ధలు అధికంగా ఉండాలి. దేశమునందు భక్తి, ప్రజాశ్రేయస్సు నందు శ్రద్ధ వారిలో పుష్కలంగా ఉండాలి.

నేటివారిలో అవి నిండుకున్నాయి సరే రేపటివారిలో నేటి యువతరంలోనైనా వీటిని పూరించటానికి ప్రభుత్వాధినేతలు దేశపు నాయకత్వం ఏమైనా ఆలోచనలు చేస్తున్నదా?

**విషాల్ వ్యాప్తి**

దురదృష్టవేమిటంటే .... నేడున్న దేశపు రాజకీయ నాయకత్వం తద్విరుద్ధమైన పనులను చేస్తున్నది. రేపటి తరాన్ని జాలాయలుగా .... నీతి విజ్ఞాతీయలేని ప్రస్తుతం గౌరవించబడినానికి ప్రభుత్వ స్థాయిలో జరుగని ప్రయత్నమేలేదు. విషాలను వ్యాపింపజేయటంలో ప్రభుత్వాలు అనత్యం పహించబడలేదు.

ఉదాహరణకు టి. వి. నే తీసుకోండి. 12 ఛానల్స్ లో 24 గంటలూ నేడు టి. వి. ప్రాగృతానే ఉంది. ఏ పాయింట్ అప్ ట్రైములోనైనా టి. వి. ఆన్ చేసిరూడండి ఏం కనిపిస్తుంది? ఉదాహరణకు రెన్నగూడే ఏదో ఒక కార్యక్రమం మనిషికి, దేవునికి పనికొచ్చే ఒక్క కార్యక్రమం కన్పించదు - ఈ 12 ఛానల్స్ లో వీటి గొంతులు నొక్కలేదు. ప్రభుత్వం కావాలనుకొంటే:

పోసే ప్రభుత్వమే నిర్వహించే డి. డి. పంగతే తీసుకుందాం. డి.డి. అంటే దురదృష్ట దర్శన్, కాదంటే దౌర్భాగ్య దర్శన్ అనేవారున్నారు. చెత్తనంతా ఏం చెయ్యాలో తెలియక, డి.డి. కార్యక్రమాల గౌరవం దిస్తారన్న జోక్ వుంది.

క్రికెటు సీజను వస్తే టి.వి వారికి పండుగే. అందాల రాణుల పోటీలొస్తే అమితోత్సాహమే. ఏనిమా - యిలాంటి చెత్త అందితే చిదానందమే.

దేశంలో ఎన్నో ధార్మిక కార్యక్రమాలు జరుగుతుంటే, సద్గురువులు సద్బోధనులు చేస్తూనే ఉంటారు.

సత్కార్యాలు జరిపిస్తూనే ఉంటారు. సంస్కారాలను పంపి పెడుతూనే ఉంటారు. ఇవేవీ ప్రత్యక్ష ప్రసారం కావుమన దూరదర్శన్ లో.

జపాన్ టి.వి. వారే విజ్ఞత గురించి శ్రీవాణ్ లో చదువుకున్నాం గదా! ప్రైమ్ టైంలో మూడు గంటల పాటు వారు భగవాన్ షోధనలను ప్రసారం చేయ సున్నారుట.

భగవత్స్వరూపులు ఎందరు మనమధ్య మనలు తున్నారో! మనకు మార్గదర్శకం చేయగోరుతున్నారో మన డి. డి. వారు రోజుకో మూడు గంటలపాటు ఏ ఏ సురుచిర కాంతులు జనావశెక్తి ఎందుకు ప్రసరింపజేయ కూడదు?

అట్టి మహానీయుల ప్రభావము ఏకాంఛెఘు కూడ మన యువతపై పడకుండా మన ప్రభుత్వాలు, టి.వి.లు సినిమాలు, మూకాలు, జూదాలు, అటలు, పోటీలు, మత్తులు, మాయాజాలాలలో .... ఎంతగా శ్రద్ధ తీసుకుంటయ్యో!

యువత ఈ కఠోర వాస్తవాన్ని గుర్తించాలి. జాతి శ్రేయోభిలాషులు జడత్వాన్ని విడనాడాలి. రాజకీయాల వాటి తీరుతెన్నుల వికారపు ప్రభావాలకు దూరంగా నడవాలి, నడిపించాలి. సద్గురువుల సదాచార వ్యవస్థల సీదలలోకి రేపటితరమన్నా చేరుకోవాలి. విహితస్వార్థం నేటి యువత చుట్టూ నిర్మించుకొస్తున్న విషవలయాలను యువత గుర్తించాలి, చేదించుకొని బయటపడాలి. ఉత్తమ సంస్కారాలను అలవరచుకోవాలి. మహాత్ముల రావాలి. మంచితనపు వెలుగులోకి

ముండుకి నడవాలి.

తమపోమా జ్యోతిర్గమయ!

గురువునందు అనన్యభక్తితో ఏ దావరికము లేక శరణుజొచ్చిన, అతడు మనలను దుఃఖముల నుండి మోక్షమునకు గొనిపోవును. ఈశ్వరభక్తి గురుభక్తి అవసరము ప్రజలకు. గురుభక్తి లేమిచేతనే దైవభక్తి కుదురుకులేదు. గురువు త్రిచూర్తి స్వరూపము అతడే బ్రహ్మ, విష్ణు, మహేశ్వరుడు. అందు వలన గురువునే దైవముగా భావించి పూజింపవలెను.

— (శ్రీ) కంచికామకోటిజగద్గురు

# క్షమ

సోమంచి రామం

మయా ధరిత్రీ - అన్నది అర్హిక్తి !  
 బూదేవిని మించిన ఓర్పుగలవారెవ్వరునూలేరు. దిన  
 దినానికి, క్షణక్షణానికి పెరిగిపోయే జీవరాసులన్నింటిని  
 భరించగలిగే భూమాత యొక్క సహనం అనంతము.

“క్షమ కవచము, క్రోధమిది శత్రువు” అన్నార  
 భర్తృహరి ! మనిషికి క్షమయన్నది రక్షణ కవచము.  
 క్షమ కల్గిన మనిషే మహానుభావుడు. క్షమ యన్నది  
 మహారుణ కాభరణము. ఎంతటి బలోపేతులకైనను  
 క్షమయన్నది అవసరము. సమయం సందర్భం బట్టి,  
 అవసరమైతే అణిగి మణిగి ఓర్పు కల్గియుండుట  
 ఉత్తమం లక్షణము. ప్రచండ ఝంఝామారుత ప్రభా  
 వానికి మహోన్నతములైన వృక్షరాజములు కూకటి  
 వేళ్ళతో కూలిపోతాయి. కాని వచ్చని గరిక మొక్క  
 తలవంచి ప్రళయగర్జనానంతరము, శిరమెత్తి విలుస్తుంది  
 అందుకనే! అనువుగానిచోట నధికులమనరాదు, గొంప  
 మైన నదియు గొడువగాదు” అంటారు ప్రజాకవి వేమన.

‘కార్యవాది తాజేవనలె ముడుచుకొని దెబ్బలకైనను  
 ఓర్వనలెను’ అన్నది చాణక్యనీతి. అంటే సహనం  
 తోనే కార్యమును సాధించవలెను. అతి విలువగలిగిన  
 పసిడి కూడ, అగ్నిలో కాలబడి, సమ్మెట దెబ్బలను  
 ఓర్చుకొననిదే సువర్ణాభరణంగా చూర్పు చెందదు.  
 అలాగే మనిషి సకల దుఃఖములను సహనంతో భరించడం  
 సాధన చేయాలి.

‘జెంతి తుల్యం తపోనాస్తి’ అన్నారు పెద్దలు.  
 ఓర్మిని మించిన తపస్సులేదు. ఓర్మిగల వానికి ఓటమి  
 ఉండదు తాత్కాలికముగా తలవంచినను, అంతిమ  
 విజయమాతనిదే.

“శక్తి, సహనాలు సమభాగస్వాములు” అన్నది  
 ఖలీల్‌జీబ్రాన్ సూక్తిభావం. “సహన క్షేత్రం”  
 నాటిన బాధ, సంతోష ఫలాలనిస్తుంది” అంటారాయన.

క్షమ గల్గిన వ్యక్తి దైవస్వరూపుడు ! మహాత్ముడు  
 పూజ్య బాపూజీ సహనానికి ప్రతీక ఈ చెంప కొద్దే,

ఆ చెంప చూపాలన్నది ఆయన సిద్ధాంతము అంతేకాని  
 “కన్నుకు కన్ను, పన్నుకు పన్ను” అన్న ప్రతీకార  
 భావం ఆయనకు అంగీకారం కాదు.

త్రైస్తవుల ప్రభువు ఏసుక్రీస్తు క్షమకు ప్రత్యక్ష  
 సాక్ష్యం. ద్రోహచింతతో, శిష్యులే ఏసుక్రీస్తుకు శిలువ  
 వేయిస్తారు.

“ప్రభూ ! వీరంతా అమాయకులు ! వీరేంచేస్తు  
 న్నారో వీరికి తెలియదు. వీరిని క్షమించు” అంటూ  
 దైవాన్ని ప్రార్థిస్తాడు ఏసుప్రభువు అంతటి క్షమాగుణ  
 సంపన్నుడు కనుకనే ఆయన త్రైస్తవులకారాధ్యుడు.

సహనానికి ప్రతిరూపం గ్రీసుదేశపు తత్త్వశాస్త్రజ్ఞుడు  
 సోక్రటీసు ఆయన భార్య పరమ గయ్యాళి. అసరాని  
 మాటలతో, అనుక్షణం భర్తను దూషిస్తుంది, హింసి  
 స్తుంది. అయినా ఆయన కన్నెత్తి చూడడు, కన్నెత్తి  
 పలుకడు. చాంకో చిర్రెత్తుకొచ్చిన ఆ భార్యమణి  
 భర్త శిరసున నిళ్ళకుండా కుమ్మరిస్తుంది.

‘అంతటి గంభీరమైన ఉరుములకు, మెరుపులకు ఇంతటి  
 స్వల్పవర్షధారలేనా : అంటాడు ప్రళంబింగా ఆయన.

క్షమాగుణం కలవాడే క్షమించగలడు తప్పుచేసిన  
 వాని దోషములను సహనముతో మన్నించి, శిక్షించ  
 కుండుటయే క్షమించడం.

‘చంపదగినయట్టి శత్రువు తనచేత, జిక్కినేని కీడు  
 సేయరాదు,

పొసగేమేలుచేసి పొమ్మనుటే చాల విశ్వదాటిరామ  
 నిమగనేమ !’

అంటాడు వేమన. అది మహాపురుషుల ఉత్తమ సంస్కార  
 లక్షణం

తనను పరాభవించిన అహంకారి ద్రువదుని బండిగ  
 చేసి, మంచి మనసుతో మన్నించి హితోపదేశంచేసి  
 పంపిస్తాడు ద్రోణుడు.

అందుకే క్షమించడమన్నది దివ్యగుణం.

సహనమున్న మనిషి దైవసమానుడు. ○

( 3 వ పేజీ తరువాయి )

ప్రతిధ్వనించాయి. అలాటినుండి 'దక్కన్ స్టార్' నామధేయంతో శ్రీ కేశవరావుగారిని ప్రజలు పిలుస్తుండే వారు.

'ఇకపై ఈ ప్రపంచం నాకు సరిపడదు. కలుషిత వాతావరణంలో నేను బంధించబడియుండలేను' అన్నట్లుగా కేశవరావుగారి ప్రాణవంశకము అనంత యువ్వుల్లో కలిసిపోయింది. అదే ఆరోజు 1953 ఫం|| మార్చి 29 వ తేదీ. వీరి జన్మస్థలం ఖమ్మం జిల్లా ఎఱ్ఱపాలెం. జననం 1898 నం|| సెప్టెంబర్ 3 వ తేదీ. తండ్రి శ్రీ వెంకట్రామారావు, తల్లి వెంకటనర్సమ్మ భార్య అన్నపూర్ణమ్మ.

'స్వాతంత్ర్య దేవాలయ గోపురం

మా స్టార్ జమలాపురం' - దాశరథి

)-○-(

## ఒక చిన్న కథ

రేపు థీష్టాచార్యులవారి సారధ్యంలో యుద్ధము జరుగనున్నది. ఆక్రిందటి రాత్రి విద్యార్థున్న ద్రౌపదిని కృష్ణుడు లేపి, తనను వెంబడించమని చెప్పి క్షారవ సేవ గుడారము వద్దకు తీసికొనివెళ్ళినాడు. థీష్టాచార్యులవారు విద్రపోతున్నారు. ద్రౌపదిని కాళ్ళకు దణ్ణం పెట్టమని కృష్ణుడాదేశించాడు. శ్రీ చేతుల స్పర్శ కాళ్ళకు తగలగానే 'దీర్ఘమమంగళీభవ' అని దీవించారు. లేచి కూర్చుని కళ్లు తెరచి చూస్తే, ద్రౌపది దేవి కర్తెడుట విలుచున్నది. తెల్లవారే యుద్ధంలో ఆమె భర్తలను చంపవలె. మరి ఈ ఆశీర్వాదనమో? వెంటనే కృష్ణునికేసి చూచాడు. 'ఇది నీ వనే కదా' అన్నట్లు.

కృష్ణుని భుజముమీద ఒక మూట ప్రేరాధురూ ఉంది. థీష్టులవారు అడిగారు 'కృష్ణా! అది ఏమి?' వైదికులందరు విద్రపోతున్నారు. పాదరక్షలతో

జి

## ప్రజోత్పత్తి! శరణు

జన మారణాయుధ సమరమ్ము నరికట్టి

భూప్రజాశ్రేయమ్ముఁ బూనుమమ్ము

భూమి బ్రద్ధలగు బాంబుల ధాటి కడలేడి

గర్భ స్త శిశువులఁ గావుమమ్ము

చెవుల పగలగాట్టు క్షిపణి ఘోషల భీతి

కల్లాడు ప్రాణుల నరయుమమ్ము

జలనాయు కాలుష్యములు దెచ్చు బహువిధా

మయ భయోత్పాతమ్ము మాన్పుమమ్ము

ధరణీనే ప్రజయైన సోదరులె సుమ్ము

వారిపై నీ ప్రభావమ్ము వరలొనేని

పోరు నిలువ "నేత" కింత బుద్ధి గరపు

చాలు; తల్లీ! ప్రజోత్పత్తి జనని! శరణు!

- పృథివి సుబ్బనాగయ్య

త. సరోజినీదేవి

నడిస్తే చచ్చడయ నిద్రాభంగమవునన్న భయముతో ద్రౌపది పాదరక్షలను మూటకట్టి మోయుచున్నాను' అన్నాడు. అదీ సేవాధర్మము. ఒక శ్రీ పాదరక్షలను మూటగట్టి భుజము నుండి వేలాడదీసుకొని మోసినది ఎవరు? గదాదారుడు. అది అతను చూసవాకి చూపిన సేవాధర్మము.

ఈ రోజుల్లో పాదరక్షలు తెచ్చి ఈయనంపవస్తే, కాళ్ళతో వెడ్డానో, కాళ్ళకు వేసుకునో తెచ్చిస్తారు. నేటి బాలబాలికలు - అంతేగాని, తమకంత అన్నిటో పెద్ద వారు, వారి పాదరక్షలు చేత్తో తెచ్చి, ఈ పెద్దవారి కాళ్ళ ముందర పెత్తె ఎంత జాగుండ్లును అని వారికి తోచదు. ఎన్ని కథలు చదివినా, విన్నా, బాలబాలికల మనస్తత్వం మారుతుందా? తల్లెలె అదినుండి బోదించి, విర్బుందించి చేయిస్తే చేస్తారేమో? ఈ తల్లెలె అనవ్యమైతే? ఇక ఎవరిని గర్హించాలి? ఏమని హెచ్చించాలి! ○

# కొనురగిరి కారాగారలేఖలు

(గత సంచిక తరువాయి)

సెంట్రల్ జైలు, రాజమండ్రి  
డి 9-1-1977

ప్రియమైన జయ,

అంతకుపూర్వం వ్రాసిన లేఖలలో 'ఆత్మజ్ఞానము' ను గురించి కొంత వివరించాను, మిగతా విషయములు ఈ లేఖలో వ్రాస్తున్నాను.

ఒక పర్యాయం ఏనుక్రిస్తు వద్దకు ఒక భక్తుడు వచ్చి "అయ్యా నాకు మోక్షము ఎప్పుడు లభించును?" అని ప్రశ్నించెను. అంతట ఏనుప్రభు తన సమీపమున నున్న ఒక పసిబాలుని చూపించి "నీ చిత్తము ఎప్పుడు ఈ బాలుని చిత్తమువలె తయారగునో, అప్పుడే నీకు మోక్షము లభిస్తుంది" అని చెప్పెను. ఎందువలన? పసిబాలునియందు ఈర్ష్యాద్వేషాలు గాని, కామక్రోధాలు గాని ఉండవు. అరిచి మనస్సు అతి నిర్మలంగా ఉంటుంది. నిర్మలమైన, శుద్ధమైన చిత్తమును ఎవరు కలిపేందురో, అట్టివారు మాత్రమే మోక్షమునకు అర్హులవుతారు. కనుక ప్రతి ఒక్కరూ సాధన ద్వారా అట్టి స్థితిని సంపాదించి తరించవలెను.

ఆత్మజ్ఞానము కొరకు ఎవరైనను ప్రయత్నించి సాధించవచ్చును యోగ్యతనుబట్టి సవలనను బడయవచ్చును. స్త్రీలుగాని, పురుషులుగాని, బీదవాగుగాని, ధనవంతులుగాని, ఏ కులమువారైనా మరెవరైన ననుగాని ఈ జ్ఞానజ్యోతిని వెలిగించుకొనవచ్చును జాతి, మత, కుల, వర్ణ, వర్గ లింగభేదములతో దీనికి ఎలాంటి సంబంధమూలేదు... భౌతిక శాస్త్ర పరిజ్ఞానము లేకపోయినప్పటికీ, లౌకికవిద్యల నిభ్యసించకపోయినప్పటికీ సరవాలేదు ప్రాపంచిక చదువు సంద్యలు లేవని

విచారపడి, దిగులుపడి కూర్చోనవసరంలేదు. కావల్సింది విశ్చలమైన నిర్మలమైన, చిత్తము అనన్యమైన భక్తి.

"యోమద్భక్తః సమే ప్రియః" 'ఎవడు నయెడల భక్తి కలిగియుండునో, వాడు వాకు ప్రియుడు అని భగవానుడు గీతలో చెప్పాడు. కనుక దిగులుపడవవసరంలేదు. చింతించవసరంలేదు మహానీయుఁ అధ్యాత్మిక బోధనల వలన పరమార్థ తత్వములన తెలుసుకొని, లేక విని, సతతమూ, శ్రద్ధతోచక్కుగా శ్రవణం చేయడం, ఏకాగ్ర నిష్ఠతో, భక్తి ప్రపత్తులతో వాటిని అచరించడంవలన తరించవచ్చును. పరమాత్మను సాక్షాత్కరించుకొనవచ్చును మోక్షమునుబడయవచ్చును. అట్టి ఆత్మజ్ఞానము ఎదుట ఈ సామాన్యమైన భౌతిక శాస్త్ర జ్ఞానాలులు ఎందుకూ పనికిరావు. ఇట్టి ఆత్మజ్ఞానం కొందరికి పూర్వజన్మ సంస్కారంవల్ల ఇట్లే అబ్బుతుంది. మరికొందరికి నిరంతర చింతన ద్వారా, అనన్య భక్తి ద్వారా విధానంగా అబ్బుతుంది రామకృష్ణ పరమహంస ఇటువంటివారిలో అగ్రగణ్యులు ఈయన ఎక్కువగా లౌకిక విద్యలనభ్యసించలేదు. ప్రాథమిక విద్య కూడా పూర్తి చేసినట్లు కనీసించదు అయినప్పటికీ, నిరంతర విష్ణానుస్థానములతో, అచంచల భక్తితో, ఆ పరమాత్మను, ఆ కాళీమాతను సాక్షాత్కరించవచ్చేనో గలిగినారు జ్ఞాననేత్రం తెరువబడింది, సకల శాస్త్రములు కరతిలామలకములై నాయి. విశేష జ్ఞానమును సముపార్జించారు. ప్రపంచానికి జ్ఞానభిక్షను ప్రసాదించారు దారి దోపిడీగాడైన రత్నాకరుడు సాధన వలన వామ్మీకి మహర్షిగా మారిపోయి, అత్యున్నతమైన, అదర్శవంతమైన రామాయణ మహాకావ్యాన్ని ప్రపంచానికి అందించగలిగాడు. కఠిక కసాయివాడైన ధర్మవ్యాధుడు విష్ణుమ

కర్మాచరణ ద్వారా మోక్షాన్ని పొందాడు. దానవులైన ప్రహ్లాదుడు భక్తాగ్రేసరుడుగా పేరుగాంచాడు. వానరులైన హనుమంతుడు సేవ చేసి శ్రీరామభక్తుడై తరించాడు 'జటాయువు' పక్షియైనను, భక్తుడై మోక్షమును సంపాదించాడు. దీనివలన గ్రహించవలసినది ఒకటి ఉన్నది. భగవంతుని దృష్టిలో మానవులైనా, దానవులైనా, జంతువులైనా, పక్షులైనా అంతా సమానమే. భగవంతునికి కావల్సింది అచంపలమైన భక్తి, హృదయ పవిత్రత, చిత్తనైర్మల్యము. శ్రద్ధాభక్తులు గల సాధకుడు మాత్రమే వీటిని సాధించి ఆత్మజ్ఞానమును పొందగలుగుతాడు కావున శాస్త్రములయందు, గురువు నందు, దైవమునందు పరిపూర్ణ విశ్వాసం, సమ్యక్తం, అతులిత శ్రద్ధాభక్తులు కలిగివుండవలెను. ముఖ్యంగా ఆత్మవిశ్వాసం కలిగి ఉండవలెను

ఒక పర్యాయం వివేకానిందుడు " Faith, Faith, Faith in ourselves; Faith, Faith in God - that is the secret of Greatness " 'సమ్యక్తము! సమ్యక్తము! తనయందు సమ్యక్తము, దేవునియందు

సమ్యక్తము-ఇదియే చిన్నత్వమునకు, విజయమునకు కీలకము' అని ఎలుగెత్తి చాటాడు. ప్రపంచంలో ఈనాడు చాలామందిలో ఈ శ్రద్ధ, సమ్యక్తం, విశ్వాసములు లోపించినందువలననే లక్ష్యమును చేరుకోలేక పోతున్నారు. కనుక ఈ చూపించిని అలవరించుకొని జీవితాన్ని సార్థకం చేసుకోవాలి. ఆత్మసన్నతమైన ఆత్మజ్ఞానమును సంపాదించి మోక్షమును బడయవలెను. ప్రతిఒక్కరూ భౌతిక శక్తితోపాటు ఆత్మశక్తి వికాసాపేక్షపొందించుకొనవలెను. ఒక్క భౌతికశక్తి మాత్రమే మానసికవ్యధను పోగొట్టజాలదు, పరమశాంతిని కలుగజేయదు ప్రతి ఒక్కరూ పరమాత్మ తత్త్వమునుకూడా జాగుగా తెలుసుకొనవలెను. తత్త్వజ్ఞానమనగా సత్యాన్వేషణ. సత్యాన్వేషణ విద్యార్జన చేయవారి ప్రథమ కర్తవ్యము.

మిగతా విషయములు తరువాత లేఖలో వివరిస్తాను. చిరంజీవులకు నా ఆశీస్సులు

ఇట్లు  
సీ ...

## శ్రీమద్విశ్వమోహనరావు సాంస్కృతిక మాస పత్రిక

Form IV (See Rule-8)

- |                       |                                   |
|-----------------------|-----------------------------------|
| 1. ప్రచురణ స్థలము     | మచిలీపట్నం                        |
| 2. ప్రచురణ ఎన్నాళ్ళకు | మాసమునకు                          |
| 3. ముద్రాపకుని పేరు   | కొమరగిరి కృష్ణమోహనరావు            |
| 4. ప్రచురణకర్త పేరు   | కొమరగిరి కృష్ణమోహనరావు            |
| 5. సంపాదకుని పేరు     | కొమరగిరి కృష్ణమోహనరావు            |
| 6. చిరునామా           | 24-5వీ, రామానాయుడుపేట, మచిలీపట్నం |
| 7. ముద్రణాలయము        | (శ్రీ)వాణి (ప్రింట్‌ర్స్)         |
| 8. భాగస్థులీ          | ఎవరూ లేరు                         |

కొమరగిరి కృష్ణమోహనరావు అనే నేను పై విషయములన్నియు యధార్థమని తెలుపుచున్నాను.

మచిలీపట్నం

కొమరగిరి కృష్ణమోహనరావు

ది. 28-2-95

ప్రచురణకర్త సంతకం



# పురందరదాసు

—కవుల ఆంజనేయశర్మ—

ఓస్తిసాదు పర్వదినము. ప్రతివారు కొద్దో గొప్పో శక్తికొంది దానం తేజోరోజు. ఆచార ప్రకారం దగ్గర ఉన్న నీమా నదిలో ఉదయాన్నే స్నానంచేసి, బ్రాహ్మణులకు దానాలు చేస్తున్నారు చాలామంది. కృష్ణప్ప మాత్రం డబ్బు ఖర్చు అవుతుందనే భయంతో మనక చీకటి ఉండగానే ఎవరూ లేకుండా చూసి, స్నానంచేసి, ఇల్లు చేరుకొన్నాడు.

ఒక నిరుపేద తన కుమారునికి ఉపనయనం చేయాలంటూ, ఆ రోజే అమ్మిపుక్కుదైన కృష్ణప్పను దర్శించాడు. నాలుగుసార్లు ఇంటిచుట్టూ తిప్పించుకొని, చివరకు ఒక రాగి కాసి యిచ్చి పొమ్మన్నాడు కృష్ణప్ప.

కృష్ణప్ప భార్య దయకలదని తన భార్య ద్వారా తెలుసుకొన్నాడు నిరుపేద. కాళ్ళిద్దరుంటూ మళ్ళీ బయలుదేరాడు కృష్ణప్ప ఇంటిదగ్గర లేని సమయం చూసి, అరసి ఇంటికి వెళ్ళి అతని భార్యతో తన డిస్థితి చెప్పుకొన్నాడు.

వెంటనే కృష్ణప్ప భార్య తన ముక్కున ఉన్న బంగారు ముక్కుపుడక తీసి 'నేను ఇంతకంటే ఎక్కువగా యవ్వలేకపోతున్నాను' అని బాధ పడుతూ, దానిని అతనికిచ్చింది. అనందంతో తన ఇంటికి వెళ్ళి పోయాడు నిరుపేద

శుభభార్యమనకు కావలసిన సామానులు కొనుటకై అంగడికి వెళ్ళి ఆ వస్తువును అమ్మజాపాడు నిరుపేద. తిరిగి తిరిగి కృష్ణప్ప దుకాణానికి ఆతడు రావడం జరిగింది. కృష్ణప్ప ఆ వస్తువును చూసి, అది తన భార్యదే అని గుర్తుపట్టాడు 'వస్తుతం నా దగ్గర

సరిపోయినంత డబ్బులేదు, కొన్ని గంటలు పోయాక ఇస్తాను' అని చెప్పి పంపించివేశాడు నిరుపేదను.

కృష్ణప్ప కంగారుగా ఇంటికి వెళ్ళాడు. భార్యతో 'నీ ముక్కున ఉన్న ముక్కుపుడకవంటిదే చేయించుకోవాలని, కొంతమంది మన కొట్టునకు వచ్చారు. వాదా దాన్ని చూస్తారట తెచ్చియియ్యి. అని అడిగాడు.

ఆమె భర్త ముఖంలోని కోపాన్ని కనిపెట్టింది. ఈ రోజుతో తన ఋణము తీరిపోయిందని అనుకొంది. భర్తతో 'ఓరిక్కడే ఉండండి తీసుకువస్తాను' అని చెప్పి పూజా మండిరంకోకి వెళ్ళిపోయింది.

ఒక గిన్నెలో విషం పోసుకొని మురళీకృష్ణుని విగ్రహం ముందు కూర్చోని, కళ్ళుమూసుకొని, 'భర్త రక్షకా! దీనబాంధవా! నేను చేసిన తప్పు ఏమిలేదు. ఒక నిరుపేదకు సహాయం చేశాను, నన్నీప్పుడు రక్షించనివో ఈ విషము తాగి నీ దగ్గరకు చేరుతాను' అని తాగడానికి గిన్నె పైకి ఎత్తబోయింది.. ఇంతలో పైనుండి గిన్నెలో ఏదో పడినట్లయింది.

కళ్ళు తెరిచి చూసేసరికి అధి తాను ధానము చేసిన ముక్కుపుడక. ఆమె సంతోషంతో భర్తదగ్గరకెళ్ళి దానిని చూపించింది. కృష్ణప్ప ఆశ్చర్యపోయాడు. అతనికి ధన వ్యామోహం నశించింది, మనస్సునందు భక్తిభావం కుదిరింది. తన యావదాన్ని వీడలకు అర్పించాడు. తులసీ మాలలు ధరించి, భక్తిపారవశ్యములో మునిగిపోయాడు. అతడే 'పేరు పొందిన పురందరదాసు.

)-○-(

గారి ఎందుకోసం సీపీ జగతులోకి వచ్చావు ? ఎందుకు నీవు చింతిస్తున్నావు ? పుట్టినప్పుడు ఏడ్చినావు, చచ్చినపుడు ఏడ్చినావు మధ్యమధ్య ఎన్నెన్నో కారణాలకు ఏడ్చినావు ధర్మక్షాని కలుగుచుండ ఉద్ధరింప ఏడ్చినావా ? దేనికోసం ఏడ్చినావు ? ఏడుకోసం ఏడ్చినావా ? కాదు.... మనము ఏడ్వవలసినది ఒక్కదైవం కోసమే. ఆదే రామకృష్ణుడు కూడనూ చెప్పాడు. ఎవరో బ్రహ్మసమాజం వారు వచ్చి ప్రశ్నించారు రామకృష్ణుణ్ణి 'రామకృష్ణా! నీవు దైవాన్ని చూచావా?' 'ఆ చూచాను, చూస్తున్నాను, మాట్లాడుతున్నాను ఆతనితోనే జీవిస్తున్నాను ? ఆతనితోనే తిరుగుతున్నాను ఆతనియందే ఉంటున్నాను' అన్నాడు రామకృష్ణుడు. 'ఏ విధంగా ఆతనితో తిరుగుతున్నావు? ఆతను ఎక్కడ ఉన్నాడు ? మాకు కనిపించటం లేదే' ? అన్నారు ఓ పిచ్చినాదా ! నీవు ధనముకోసం ఏడుస్తున్నావు, కీర్తికోసం ఏడుస్తున్నావు, పదవికోసం ఏడుస్తున్నావు, దుడువుకోసం ఏడుస్తున్నావు, సంసారంకోసం ఏడుస్తున్నావు, ఇతరులకోసం ఏడుస్తున్నావు, దైవంకోసం ఏడుస్తున్నావా ? దానికోసం ఏడువ నీకు తప్పక కనిపిస్తాడు' అన్నాడు రామకృష్ణుడు. ఈనాటి మానవుడు చిల్లర చిల్లర విషయాలకోసం ఏడుస్తున్నాడు జీవితానికి ప్రాణనమానమైనటువంటి యొక్క దైవత్వం కోసము ఏమాత్రం ఏడ్వటం లేదు దైవ నిమిత్తమై ఏమాత్రము ఏనాడూ విచారించటములేదు అది లేనప్పుడు ఎన్ని ఏడ్చి ఏమి ప్రయోజనం ? ఇది ఏడుకోసం ఏడ్చినట్లే. కనుక, మనం దైవకృపకు, ధర్మకృపకు మనం దాసులం కావాలి ధర్మాన్ని మనం సాధించాలి సత్యాన్ని మనం పలకాలి. దేశరక్షణకాదు మనకు ముఖ్యము. సత్య ధర్మాన్ని మనము రక్షించినపుడు ఆ సత్య ధర్మాలే దేశాన్ని రక్షిస్తాయి. కనుక, మనము విద్య నేర్చినటువంటిదంతా సత్య ధర్మ మార్గములోనే దీనిని ప్రవేశ పెట్టాలి.

విద్యార్థి విద్యార్థినులాదా !

ఈనాడు మీరు బహుమతును పొందారు. ఏమిటి ఈ బహుమతంటే అర్థము? 'బహు మతి' అనగా ఎన్నో మతులు అని అర్థము. ఒక మతి ఉంచేనే మనము ఇన్ని విధాలైన చింతలకు గురి అవుతున్నాము. బహు...మతులు ఉంటుంటే నీ గతి ఏమైపోతుంది ? కనుక, నీవు బహు....మతులు నుంచి నీవు ఏక....మతిని కావాలి ఆ ఏక....మతి అయినపుడే దైవముయొక్క అను గహమనేటిటవంటి బహుమతిని నీవు అందుకొంటావు అట్టి ఏక మతిని నీవు సాధించటానికి ప్రయత్నించాలి. ఆ ఏకమతి ఒక్క ప్రేమ ద్వారానే లభ్యమవుతుంది. నాయందున్న ప్రేమనే వారి యందు, వారి యందున్న ప్రేమనే మీ యందు, అందరియందు ప్రేమ ఒక్కటే అనేటిటవంటి ఏకాత్మ భావాన్ని మనం గుర్తించాలి కనుక, ఇట్టి ప్రేమతత్వాన్ని ప్రతి వ్యక్తి కూడనూ చక్కగా గుర్తించి అర్థం చేసుకోవాలి. ఈ ప్రేమతత్వము ఒక్క దైవ ప్రార్థన చేతనే మనకు లభ్యమవుతుంది ఈ ప్రార్థన కేవలము ఆదంబరముగా, అహంకారముగా చేస్తే కాదు హృదయపూర్వకముగా, అంతరాత్మలో పొంగి, రావాలి కాని, అట్టి ధర్మ తత్వాన్ని మనం ఎప్పుడు పొందుతాము ? మనము హృదయము పరిశుద్ధం గావించుకోవాలి 'దుర్బుద్ధుల తలలున్న, చూరులు విను చెవులున్న, పొంచిచూచ కనులున్న, పంపల విను మనసున్న, పండితగుణ చిత్తమున్న, పంపించే మనసున్న, ఈ వికృతులు చూడగానే న్యాయము ఇక బ్రతకదన్నా' అయితే ఈనాడు ఈ విధంగా అన్ని దుర్బుద్ధులు, దురాలోచనలు, దుర్గుణములే ఉంటున్నాయి ఈ అన్నిటికీనీ మూల కారణము అహంకారమే అహంకారమనేటిటవంటి రాక్షసుని మనలో ప్రవేశించటండా చూసుకోవాలి ఏమిటి నీకు అహంకారము ? దేనిని చూచి నీకు అహంకారము? ఇంత పెద్ద విశ్వములోపల నీవెంతమాత్రము వాడవు? చూడండి ! ప్రపంచముయొక్క Map ని మీరు చూచి

నప్పుడు ఎంత విశాలముగా ఉంటుంది. ఇంత పెద్ద విశాలమైనటువంటి ఈ ప్రపంచ Map లో నీ India ఎంత ? ఈ India లోపల నీ Ananthapuram జిల్లా ఎంత ? ఈ ఆనంతపురం జిల్లా లోపల ఈ పుట్టపర్తి గ్రామం ఎంత చిన్నదిగా ఉన్నది. ఈ పుట్టపర్తి గ్రామంలో నీపేరి చిన్నవాడవు ఇంత అణుమాత్రమైనటువంటి నీవు ఇంత విశాలాన్ని చూచి గర్వించటము ఎంత సిగ్గుచేటు ? నీకు అహంకారానికి ఎక్కడ కారణము ఉంటుందా ? పోనీ అంతా నీవే అనే ఏకాత్మ భావము వచ్చినపుడు ఎవరిని చూచి నీవు అహంకార పడుతున్నావు ? రెండవ వస్తువే లేదు. కనుక, అప్పుడు కూడనూ అ హంకారానికి అవకాశములేదు ఈ అహంకారమనేటటువంటిది కేవలము రాక్షసగుణము. కొంతమంది ఈ పదవుల యందు, కొన్నిరకములైనటువంటి దీనముల యందు విప్రసీగ అహంకారముతో ఆర్రులు చాస్తుంటారు. ఈ అహంకారము వానిని పతనం చేయటానికి పుట్టే మహా రోగము ఇతరులను మనము గౌరవించాలి. ఇతరుల నుండి మనము గౌరవాన్ని అందుకోవాలి. నీవు ఇతరులను గౌరవించక, ఇతరులు మాత్రము నిన్ను గౌరవించాలంటే ఎట్లా గౌరవిస్తారు ? విద్యార్థులు మొట్టమొదట నేర్చుకోవలసింది ఇదే. నీవు గౌరవాన్ని ఇతరులకు అందించు, ఇతరుల యొక్క గౌరవాన్ని నీవు అందుకో ఇతరులకు నీవు ప్రేమతో నమస్కారాన్ని అందించు, అప్పుడు ఇతరులు కూడనూ నీకు నమస్కారం అందిస్తారు Love is not one way Traffic. Give and take. కనుక నీవు మొట్టమొదట ఇతరులను నీవు గౌరవించకుండా అందరూ నిన్ను గౌరవించాలంటే ఎందుకు గౌరవిస్తారు ? మొట్టమొదట నీవు వినయ విధేయతుడవుకావాలి “విద్యా వినయ సంపన్నః” వినయముంటున్న వాడికే విద్య లభ్యమవుతుంది వినయ విధేయతలు లేనటువంటివాడు కేవలము ఒక రాక్షసుడితో సమానము. అలాంటి వాడు ఎన్ని చదువులు చదివి ఏమీ ఫలము ?

ప్రపంచములో ఎన్నియో Universities ఉన్నాయి. ఎన్నో విద్యా సంస్థలు ఉంటున్నాయి కాని మన విద్యా సంస్థకు బయట ఉన్న విద్యాసంస్థలకు వ్యత్యాసాన్ని మన ప్రవర్తనలో విరూపించాలి. అధికారులు కాని, గురువులు కాని ఆదర్శవంతులుగా విరూపించాలి అధికారులు, అధ్యాపకులే పెడమార్గం పడుతుంటే పిల్లలు ఏ రీతిగా సరియైనమార్గంలో పనిచేస్తారు ? కనుక, మొట్టమొదట ‘అణుకువ’ అనేటటువంటి దానిని సంపాదించాలి ఈ అణుకువ లేకపోయిన మనము చాలా ఓ తిమిరి పోయినటువంటి రాక్షసులమైపోతాము.

కనుక మొట్టమొదట మీరు సాధించవలసినటువంటిది అణుకువ. ఈ విద్య యొక్క సారమంతా అదే. అప్పుడే మనము విద్యావంతులమనిపించుకుంటాము. లేకపోతే విషయవంతుడవవుతావు నీవు. కనుక మనము ప్రతి విషయమునందు కూడనూ అణుకువను సంపాదించుకోవాలి. నిరహంకారాన్ని మనం పోషించుకోవాలి నిరాదరణముగా తిరగలి. అసూయ మనలో మాత్రము ప్రవేశించకుండా చూచుకోవాలి. ఎవడో జాగుపడుతున్నాడని మనము అసూయ పడకూడదు ఎవడికో దండిగా Marks వచ్చాయని మనము అసూయ పడకూడదు ఈ అసూయకు, అ హంకారానికి మూలకారణము స్పార్ధమే. ఈ స్పార్ధానికి చోటిచ్చినపుడు అనేకరకములైన దుర్గుణాలు మనలో ప్రవేశిస్తుంటాయి.

ఈనాడు మహా పవిత్రమైనటువంటి మహాపర్వదినం. ఇది అనేకరకములైనటువంటి ప్రాకృతములైనటువంటియొక్క భౌగోళికగ్యములను అందించే దినమిది ఈ సంక్రమణ దిన కనక వస్తు వాహనాదులతో కూడి వస్తున్నది. ఇది పుష్యమాసం ప్రకృతిని అందంగా చేసేటటువంటి పుష్యమాసము ఇది ప్రకృతి అందాన్ని చూస్తున్నామే కాని హృదయ అందాన్ని మనము పిమాత్రిము తగినట్లుగా మార్చుకోవలసిందేదు. హృదయం అందము కావాలి అహృదయం అందము కావాలంటే దానిలో

(తిరువాయి 40 వ పేజీ లో)

# విజ్ఞాన రథసారధులు డా॥ యల్లాప్రగడ సుబ్బారావు

సాయిప్రియ

క్రాలం చాలా విలువైనది. మనకు కావలసినంత సమయం మనకు దొరకదు. చాలామంది అనేక జబ్బులతో బాధపడుతున్నారు. వాళ్ళను రోగాలనుండి విముక్తి కల్పించడమే మన ప్రధాన కర్తవ్యం. ఇది యల్లాప్రగడ సుబ్బారావుగారి జీవిత లక్ష్యం. ఆ లక్ష్యనిర్దిష్టత అయిన జీవితాంతం శ్రమించారు అంతర్జాతీయ ఖ్యాతిని అర్జించిన వ్యక్తి సుబ్బారావుగారు అధునిక వైద్య పరిశోధనా రంగంలో విశిష్టస్థానం సంపాదించిన వ్యక్తి అయిన.

1895 సం॥ జనవరి 12 వ తేదీ వల్లమ గోదావరి జిల్లాలోని భీమవరంలో ఒక విరుపేధ కుటుంబంలో సుబ్బారావుగారు జన్మించారు. ఈయన తండ్రి భీమవరం తాలూకా అసేనులో చిన్న ఉద్యోగి తండ్రి అనారోగ్యం కారణంగా, వారి కుటుంబం అనేక కష్టాలను ఎదుర్కొనలసివచ్చింది.

డా॥ సుబ్బారావుగారు బాల్యంలో ఎన్నో ఆర్థిక ఇబ్బందులు ఎదుర్కొన్నారు. తల్లి కష్టపడి వీరిని చదివించింది. కాని సుబ్బారావుగారికి జీవితం మీద ఆశ రోజు రోజుకు సన్నగిల్లుతుండేది. బ్రిటికి ఏమీ సాధించాలి అంటూ పేదాంత ధోరణితో మాట్లాడేవారు. పాఠశాలకు కూడా సరిగ్గా వెళ్తుండేవారు కాదు. దీని కారణంగా మెట్రిక్ పరీక్ష రెండుసార్లు తప్పారు. ఆ సమయంలో ఆత్మహత్య కూడా చేసుకోవలసివున్నదట! అటువంటి తరుణంలో తల్లి కొడుకుకి అద్భుతమైన బోధ చేసింది. అది అర్జునుడికి, శ్రీకృష్ణుడు గీతలో చేసిన బోధకన్నా గొప్పది అనేవారు సుబ్బారావుగారు. తల్లి ఆయనతో ఇలా అందింది. 'చూడు నాయనా! మీ తండ్రి మరణించాక ఎంత కృంగిపోయానో నీకు

తెలుసు. ఆ తరువాత మీ ఆస్తియ్యే ఆకాల మరణం చెందాడు. అది నాకు ఎంత బాధ కల్గిందో నేను వర్ణించలేను ఇక మిగిలిన వారిలో నువ్వు చదువు మానేసి రోడ్లమీద తిరిగితే సమాజం నాకు ఎటువంటి గౌరవం ఇస్తుందో నీకు తెలిదా! నువ్వు బాగా చదువుకుని ప్రయోజకుడివి అయితే నేను తలఎత్తుకు తిరుగగలను'.

జీవితంలో ఎదురయ్యే చేదు సంఘటనలను ఎలా ఎదుర్కోవాలి? ఆమె చెప్తుంటే ఆ సమయంలో సుబ్బారావుగారికి తల్లి శ్రీకృష్ణభగవానుడిలాగా కనిపించిందట ఆ ఒక్క సంఘటన సుబ్బారావుగారి జీవితంమీద చెరగని ముద్ర వేసింది. అనాటి నుంచి చదువుపట్ల శ్రద్ధ వహించి, డిగ్రీతో చదువు కొనసాగించారు.

మద్రాసు ప్రెసిడెన్సీ కాలేజీలో ఇంటర్మీడియట్ ప్రథమశ్రేణిలో ఉత్తీర్ణుడయ్యారు చుట్టూరా సమాజంలో కన్పించిన అనారోగ్యం ఆయనకు వైద్య పరిశోధన వైపు దృష్టి మళ్ళించింది.

మద్రాసు మెడికల్ కాలేజీలో మెడిసన్ డిగ్రీపొంది ఆ తర్వాత అక్కడే కొన్నాళ్ళ శరీరశాస్త్ర విద్యేశకుడిగా పనిచేశారు. ఆ తర్వాత లండన్ ట్రాపిక్ సర్కిల్ ఆఫ్ మెడిసిన్ నుండి డిప్లొమా తీసుకున్నారు.

1923 లో మల్లాది సత్యరంగ నాయక్ వారిటుల్ ట్రస్టు సహాయంతో పై చదువులకు అమెరికా వెళ్ళాడు. న్యూయార్క్ లోని హార్వర్డ్ మ్యూజిల్ ఆఫ్ ట్రాపిక్ మెడిసిన్ లో రైబ్రీ ఇన్ ఛార్జ్ గా పనిచేశాడు. అప్పుడే ఆయనకు జీవరసాయన శాస్త్రం పట్ల ఆభిరుచి పెరిగింది.

డా॥ ఓటోపోలిస్ అనే ప్రొఫెసర్ దగ్గర శిష్యుడిగా చేరి రెండు సంవత్సరాలు ఆయన దగ్గర చదువుకుని (తరువాత 40 వ పేజీ లో)

# ఆధునిక భగీరథుడు డా॥ కె. యల్. రావు

కంచి వాసుదేవరావు

“స్వజలాం, సుఫలాం మలయజితలాం

సస్యశ్యామలాం మాతరం పందేమాతరం”

అని బంకించంద్ర చటర్జీ దేశమాతకు పంపిన సమర్పణ చేశారు. నిజమే యావత్తు దేశాన్ని సస్యశ్యామలం చేయగల నదీజలసంపద మనకుంది. ఈ అపార జల సంపదను సద్వినియోగం చేయగల ఆవర భగీరథుని కోసం నవభారత నిర్మాత - ప్రథమ భారత ప్రధాని జవహర్‌లాల్ అన్నేషిస్తూ ఉండగా ఆయనకు డా॥ కె. ఎల్ రావు కన్పించారు ఈనాడు దేశంలో ఇన్ని భారీ ఇరిగేషన్ ప్రాజెక్టులు ఉన్నాయంటే వాటి అన్నిటి వెనుకా డా॥ రావుగారి పథక రచన వుంది.

కె. యల్ రావుగారు మరణించిన తర్వాత ఆయన భార్య వరలక్ష్మమ్మగారు ఆయన ఏ నదీ ప్రాజెక్టులకు పనిచేశారో ఆ నదీజలాలలో ఆయన అస్తి నిమజ్జనం చేయడంబట్టి ఇందుకు సంబంధించిన కాగితాలు పంపవలసిగా కేంద్ర జలసంఘాన్ని కోరారట. వారు పంపిన జాబితాలో లడఖ్ నుంచి కన్యాకుమారి వరకు గౌహతి నుంచి అహ్మదాబాద్ వరకు ఉన్న అన్ని నదుల పేర్లు చెప్పారుట. ఇన్ని నదీజలాలలో నిమజ్జనం చేయగల అస్తిసంపదయన లేనందువలన అట్టి ప్రయత్నాన్ని విరమించుకున్నట్లు ఆయన కుమార్తె ఐ ఎ ఎస్ ఆఫీసరైన సుజాతరావు ఒకచోట వ్రాశారు.

భారతమాతకు నదీ కంఠహారం :

విజానికి దేశాన్ని సస్యశ్యామలం చేసే నదీసంపద ఉంది. కాని అది దేశమంతటా ఒకేవిధంగా పంపిణీ కాలేదు. గంగ, బ్రహ్మపుత్ర, గోదావరి మహానదులకు

ఆవసరాన్ని మించిన జలాలు వుండి అవి నిరుపయోగ మవుతున్నాయి మరికొన్ని నదీజలాలు సమృద్ధిగా లేనందువలన వివిధ రాష్ట్రాలవధ్య వాటి పంపిణీ విషయంలో తగాదాలు వస్తున్నాయి. అంధ్రవంస నదీ జలాల వినియోగంలో రాజకీయాలకు, సంకుచిత రాష్ట్ర ప్రయోజనాలకు అతీతమైన జలవిధానం ఉండాలి బ్రహ్మపుత్రను గంగలో, గంగను మహానదిలో, మహానదిని గోదావరిలో, గోదావరిని కృష్ణలో, కృష్ణను కావేరిలో అనుసంధానం చేసే బ్రిహత్ పథకానికి ఆయన రూపకల్పన చేశారు. ఆ పథకం అమలు జరిగితే సస్యశ్యామల భారతదేశాన్ని గూర్చి కలలు కన్నారు దేశ ఏ ప్రాంతమూ దుర్భిక్షం అయ్యుండేది కాదు. అంతేకాదు, రామపాదసాగర్ ప్రాజెక్టు గురించి కలలు కన్నారు, పులిచింతల ప్రాజెక్టు గురించి కలలు కన్నారు అవి ఇప్పటికీ కలలుగా మిగిలిపోయాయి. రామపాద సాగర్ కల అదో కథ - ఉమ్మడి మద్రాస్ ప్రభుత్వానికి ప్రధాన సలహాదారుగా వున్న శౌరి వెంకటరామమూర్తి గోదావరిపైన పోలవరం దగ్గర రామ్ నిర్మించాలని కలలు కన్నారు ఇందుకు సంబంధించిన డిజైన్లు, మోడల్స్ ను అధ్యయనం చేయడానికి మద్రాస్ ప్రభుత్వం ఇంజనీరుగా వున్న కె. ఎల్. రావు గారిని అమెరికాకు పంపారు. ఆయన తిరిగివచ్చేసరికి ఇక్కడి పరిస్థితులలో చాలా మార్పు వచ్చింది. రామ మూర్తిగారు రిటైరయ్యారు 1948 లో ఎన్నికల జరిగి మద్రాస్ లో కాంగ్రెస్ ప్రభుత్వం ప్రభుత్వం నాయకత్వంలో ఏర్పడడం, ఆయన మంత్రివర్గం పతనం కావడం కొమండూరు రామస్వామి ముఖ్యమంత్రి, ఎం. థక్తవల్సులం ఇరిగేషన్ మంత్రి

కావడం జరిగింది. పోలవరం ప్రాజెక్టు వలన మద్రాసు రాష్ట్ర తమిళులకు ఏం ప్రయోజనం అన్న ఆలోచనలు మద్రాస్ ప్రభుత్వ నాయకులకు కలిగాయి కృష్ణాపెన్నాకు ప్రాజెక్టు అయితే తమిళుల ప్రయోజనాలు నెరవేరుతాయని భావించారు. నడిగ్గా ఆ సమయంలోనే రామపాద్ సాగర్ ప్రాజెక్టు క్రికెట్టు మోడల్ను కై, తె ఎల్ రావుగారు మద్రాసు చేరుకున్నారు అప్పటి ఇరిగేషన్ మంత్రి భక్తవత్సలం ఆ రావుగారిని తెలివిగా ఢిల్లీకి కేంద్ర జల సంఘానికి పంపిచేసి రామపాద్ సాగర్ ప్రాజెక్టుల ఆలోచనలు మూలపడ్డట్టు చేశారు అది దేశానికి వరప్రసాదమయింది. అప్పటి ననరులను - నాటిపై డాంలను ఆయన-విస్తృత దేశ ప్రయోజనాలను దృష్టిలో వుంచుకుని రూపకల్పన చేయగలిగారు.

### రావుగారి ఆరోగ్యబిడ్డ

రావుగారిని దేశవరిత్రలో చిరస్థాయిని చేసింది. నాగార్జున సాగర్ ప్రాజెక్టు ఇది ఆయన ఆరోగ్యబిడ్డ అయి వరలక్ష్మమ్మగారు అంటూ పిండేవారుట ఆంధ్రుల శ్రేయస్సుకొనం ఏ ప్రాజెక్టు తలపెట్టినా దానికి అడ్డు పల్లలు వేయడం, తమిళ నాయకులకు - ముఖ్యంగా కేంద్రంలోని తమిళ మంత్రులకు అలవాటు, రాజాజీ రాజర్షి అన్న కీతాబును చాలామంది ఇచ్చినా ఆయన ఎన్ని సీతివాక్యాలు పలికినా ఆంధ్రుల ప్రయోజనాలకు సంబంధించినంతవరకు చాలా అన్యాయంగా ప్రవర్తించే వారు అందరికీ సంబంధించిన ఏ ప్రాజెక్టుకైనా నిధులు లేవని కేంద్ర అర్థికమంత్రి పి.వి.కృష్ణమూచారి మొండిచెయ్యి చూపేవారు. ఈ సమయంలో తె ఎల్. రావుగారు నెహ్రూను కలుసుకుని నందికొండ (నాగార్జునసాగర్) ప్రాజెక్టు అవశ్యకతను వివరించి ఆమోదించవేశారు. అధునిక దేవాలయాలగా నెహ్రూ నిర్మించిన నాగార్జునసాగర్, శ్రీకైలం ప్రాజెక్టులు ఆంధ్రరాకు లభించాయంటే నెహ్రూ విశాలమైన దృష్టి మాత్రమే కారణం.

నాగార్జున ప్రాజెక్టు రూపకల్పన నుంచి నిర్వహణ వరకు అడుగుడుగునా తె ఎల్ రావు ఎంతో ఆసక్తి చూపేవారు. మండుతెండలో కూడా నిర్మాణస్థలంలో ఎంతో దూరం తిరుగుతూ పనులను పర్యవేక్షిస్తూవుండే వారు. అసిరోకెల్లా అతి పెద్ద రాతి (మాసివీన్) డాం - నాగార్జునసాగర్ డాం సిమెంటు కాంక్రీటుతో కాకిరాతితో నిర్మించాలని ఎందుకు నిర్మించారన్న ప్రశ్నకు రావుగారు యిచ్చిన జవాబు ఆయన మానవతా దృష్టికి అద్దం పడుతోంది డాం ప్రాంతంలో నిర్మాణానికి ఉపయోగించే కొండరాళ్ళు అపారంగా దొరకుతాయి. ఈ రాళ్ళను పగులకొట్టి డాం నిర్మాణానికి వాడడంవలన అనేక వేలమందికి ఉపాధి కలుగుతుందని ఆయన, తన కుమారుడు అడిగిన ఇదే ప్రశ్నకు జవాబు చెప్పారుట ఈ 'అధునిక దేవాలయ' నిర్మాణంలో అనేక వేలమంది రాత్రింబవళ్ళు పాల్గొంటూ వుంటే రావుగారు పురికింబిపోయేవారుట. కృష్ణా నది పై పెరిగినట్టి ప్రాజెక్టుగా పులిచింతల అవి ఆయన భావించే వారు. ఆ కల నెరవేరలేదు విజయవాడకు సంబంధించి నంతవరకు ఇంద్రకీలాద్రి సొరంగం, కనకదుర్గ దేవాలయానికి ఘాట్ రోడ్డు నిర్మాణం, గాంధీపార్ మండరీకరణ మొదలైన పథకాల వలన విజయవాడ పోరులకు ఆయన చిరస్మరణీయులయ్యారు. ఖడమేరు వరద వివరణ ప్రాజెక్టు, రాజమండ్రి గోదావరిపై రైలు బ్రిడ్జి నిర్మాణంలో రావుగారు నిర్వహించిన పాత్ర అద్భుతమైనది.

రైన్ పోర్టుదే సిమెంటు కాంక్రీట్ (అర్బి) పై ఆయన రచించిన గ్రంథం ఇంజనీరింగ్ విద్యార్థులందరూ లివ్వుచివరిగా చదవవలసిన పాఠ్యగ్రంథం అయింది.

### నిగర్వి, నిరాడంబరుడు

ఎన్ని ఉన్నత పదవులు చేపట్టినా ఆయన నిరాడంబరుడు - నిగర్వి - మాటికి మాడుపాట్లు కాకాహరి.

( తరువాతి పేజీలో )

# కాలము పోవును మాట నిలుచును

కౌమురగిరి కృష్ణమోహనరావు

ప్రేరణ తరలినా, యుగాలు దొరలినా, కాలము మారినా, మాట మాత్రం శాశ్వతంగా నిలిచిపోతుంది. అయితే ఆ మాట సత్యమైనదై ఉండాలి, ధర్మబద్ధంగా ఉండాలి. ప్రియమైనదిగా, హితమైనదిగా ఉండాలి. అప్పుడు కాలం మారినా మాట శాశ్వతంగా నిలిచి పోతుంది.

“సత్యం బ్రూయాత్, ప్రియం బ్రూయాత్  
స బ్రూయాత్ సత్యమప్రియం  
ప్రియంచ నాన్యతం బ్రూయాత్  
ఏవః ధర్మస్సనాతనః”

సత్యమును పలుకవలెను, ప్రియమైన దానిని చెప్పవలెను సత్యమైననూ అప్రియంగా చెప్పరాదు, ప్రియము గదా యని అసత్యమైనవో చెప్పరాదు. ఇది సనాతన ధర్మము. కనుక యదార్థమైనప్పటికీనీ, వాస్తవమైనప్పటికీనీ, సత్యమే అయినప్పటికీనీ, కటువుగా కుండ బ్రద్దలుకొట్టినట్లు నిర్మోగమాటంగా మాట్లాడరాదు. అవిధంగా పెళసరిగా మాట్లాడితే, ఎదుటివాళ్ళకు కోపం వచ్చే ప్రమాదం కూడా ఉంటుంది, బాధపడుతారు కూడాను. కనుక సత్యమైన మాటను, మృదువుగా నెమ్మదిగా చెప్పటం నేర్చుకోవాలి

వేల, లక్షల, కోట్ల సంవత్సరాల గడచినా సత్యమైన మాటలు చావులేదు. మనిషి మరణించినా, సత్యమైన మాట మరుగున పడిపోదు. ఆదీన మాటను వినిపెట్టుటకు అయిదేలను అమ్మివైచి, కాటికాపరిగా కొలుపు కుదిరిన సత్యసంధు డెవరు? అని ప్రశ్నించగానే చిన్నపిల్లలు సహితం కృతీయుగంనాటి ‘సత్యహరిశ్చంద్రుడు’ అని సమాధానం చెబుతారు. తండ్రి మాటను వినిపెట్టుటకు, భోగభాగ్యములను సహితం పరిత్యజించి, సతితో కానం కేగిన, పితౄజ్ఞ పరిపాలకుడు ఎవరు? అని ప్రశ్నించగానే, శ్రీరామచంద్రుడు అని ఏమాత్రం చదువు కానని పామరుల నోటి నుండి సమాధానం వస్తుంది.

ధర్మాచరణే పరమావధిగా భావించి, పతితో సోదరులతో అరణ్య అజ్ఞాతవాసములను అనుభవించిన ధర్మమూర్తి ఎవరు? అని ప్రశ్నించగానే, ద్వాపరయుగంనాటి ‘ధర్మరాజు’ పేరును ప్రతి ఒక్కరూ చెబుతారు. దీని పరిచయంగాలు దొరలినా, కాలం మారినా, మాట మాత్రం శాశ్వతంగా నిలిచిపోతుందనే సత్యం స్పష్టమవుతున్నది. అయితే మాటలు అందరూ మాట్లాడుతారు. సత్యమైన మాటను మాట్లాడేవారు బహు కొద్దిమంది మాత్రమే ఉంటారు. ఒక వేళ అట్టి వారు భౌతికంగా మరణించవచ్చును కాని వారి సత్యమైన మాటమాత్రం శాశ్వతంగా నిలిచిపోతుంది.

“మాటలచేత దేవతలు మన్ననలంది పరంబులిత్తురా  
మాటలచేత భూపతులు మన్ననలంది పురంబులిత్తురా  
మాటలచేత కామినులు మన్ననలంది సుఖంబులిత్తురా  
మాటలు నేర్వకున్న సవమానము ఉన్నప్పుడు మూడు పంక్తులొ”

మాటలచేత మన్ననలను పొందవచ్చును మాటలచేత మాన్యాలను కూడా సంపాదించవచ్చును. మాటలతో మాటలను కూడా కొనివచ్చును. పూర్వకాలంలో మాటకు ఉన్న విలువ మూటకు కూడా లేదు. అలాగున నోటుకన్నా మాటకే ఎక్కువ విలువ ఉండేది. మాటకు ఖర్చులేదు గాని విలువమాత్రం ఎక్కువ. అయితే ఈనాడు మనిషి బుద్ధి మారిపోతుండటం వలన, వ్రాసుకున్న నోటుకు కూడా విలువ లేకండా పోయి, కోర్డుల చుట్టూ తిరుగుతున్నారు. మంచి పలుకును పరికేందుకు మనకు భగవంతుడు నోటిని ప్రసాదించాడు. అర్హితో దేవదేవుని కీర్తించేందుకు భగవంతుడు మనకు నోటిని ఇచ్చాడు. కనుక మనం సత్యమైన మాటనే మాట్లాడాలి.

“ప్రియవాక్య ప్రదానేన,  
సర్వేతుష్యంతి జన్తవః

తస్మాత్ తదేవ వక్తవ్యం,  
వచనేకా దరిద్రతా ? ”

ప్రియమైన మాటను చెప్పుట చేత అన్ని ప్రాణులు సంతోషిస్తాయి అందువలన ఇష్టమైన, ప్రియమయిన మాటయే చెప్పదగినది మాట మాట్లాడటంలో దరిద్ర మెందుకు ? అయితే మన మాట ఎవటివారికి ప్రియంగా హితంగా వుండాలని అసత్యం మాత్రం చెప్పకూడదు.

“ సనిశ్చితార్థాత్ విరమంతి ధీరాః  
అంగీకృతః సుకృతినో న పరిచ్యజంతి ”

ధీరులు అడిగిన మాట తప్పురు, సజ్జనులు ఇచ్చిన మాట తప్పురు. కనుక మనం ధీరులుగానే తయారు కావాలి, సజ్జనులుగా ప్రవర్తించాలి.

కె. యల్. రావు ( 31 వ పేజీ తరువాయి )

కేంద్ర మంత్రిగా వుండగా ఢిల్లీలోని ఆయన నివాసపు ద్వారా అయనతో ఆయన కుటుంబ సభ్యులతో ఏమాత్రం వ్యవహారం ఉన్న అంశాలకు అయన తెరచి వుండేవి. అతిథి మర్యాదలకు ఎంతమాత్రం లోటు వుండేది కాదు ఈ అతిథుల కాకిడి కారణంగా కుటుంబ సభ్యులు ఇబ్బందిపడేవారు. రావుగారు స్వయంగా అతిథులను ఆదరించేవారు వీరి వీరి కార్యక్రమాలతో అయన కుటుంబ సభ్యులను అంతర్భుజం చేసుకుని వారి వసులు చేసిపెట్టేవారు. తనకు మరణం సమీపించిన దని తెలుసుకున్న రావుగారు, తన కుమారుని పిలిచి, నిరాడంబరత తన ధ్యేయం అని తన అంత్యక్రియలు నిరాడంబరంగా జరిపించవలసినదిగా కోరారు.

ఆయన కుటుంబ నేపథ్యం చాలా గొప్పది. ప్రఖ్యాత చరిత్ర పరిశోధకుడు, కొమరాజు లక్ష్మణరావుగారు ఆయన మేనమామ, 1957 లో విజయవాడ లోక్ సభ స్థానానికి ప్రాతినిధ్యం వహించిన అచ్చమాంబ, లక్ష్మణ రావుగారి కుమార్తె. ఆయన భార్యకు మేనమామ ప్రముఖ స్వాతంత్ర్య సమరయోధుడు అయ్యదేవర కాశీశర్మరావుగారు.

ఇంజనీర్లకు ఆయన నవభారత నిర్మాతలుగా భావించేవారు తన కుమారుడు ఆశోక్ ఐ ఎ ఎస్ ఆఫీసర్ కాదనిపై దేశానికి ఐ. ఎ. ఎస్ ఆఫీసర్లకన్న ఇంజనీర్లు అవసరమని చెప్పారు. ఆయన ఇంజనీరింగ్

‘ మనస్వేకం, వచస్వేకం, కర్మజ్యేకం మహాత్మనామ్ ’ మహాత్ముల యొక్క మనస్సు, మాట, చేతలు ఒకే విధంగా ఉంటాయి. అట్టివారు మాత్రమే కాలమును కూడా అధిగమించి ధృవతారలలా వెలుగొండ గలరు కనుక తాత్కాలిక ప్రయోజనమును ఆశించి ఏదో ఒకటి మాట్లాడడం ఏమాత్రం విజ్ఞత అనిపించు కోదు మనం మాట్లాడే ప్రతి మాట అచి, తూచి మాట్లాడటం నేర్చుకోవాలి మన మాట సత్యమైనదిగా ఉండాలి, మన బాట ధర్మమార్గం కావాలి అప్పుడే కాలము మారినా, మాట మాత్రం శాశ్వతంగా నిలచి పోతుంది ( ఆకాశవాణి సౌజన్యంతో, 24.1.1985 )

డిగ్రీ తీసుకున్న తర్వాత ఆ విషయాన్ని రావుగారికి చెప్పినప్పుడు ‘ ఇక మీ ఆమ్మ దగ్గరకు వెళ్ళి వంట నేర్చుకో ’ అన్నారట ఈ సలహా ఆయన ఆశ్చర్య పడుతున్నప్పుడు చాలా నిర్మాణసమయంలో ఎట్టి భోజన సమీపాయం లేని మారుమూల నిజన ప్రాంతాలలో నివసించవలసివస్తుంది అందుకని వంట వచ్చివుండడం మంచిదని అన్నారు.

అనకు సర్ ఆర్థుర్ కాటన్, మోక్షగుండం విశ్వేశ్వరయ్యలు ఆరాధ్య పురుషులని, నలులై వైశమని ప్రకటించేవారు భరతమాతను కంఠహారంగా నదీమాలతో రంగరించి కలలు కన్నారు. ఆయన సంకుచిత బాషా ప్రాంతీయరాష్ట్ర ప్రయోజనాలకు అతీతంగా ఆలోచించేవారు.

ఆయన 1962 లో లోక్ సభకు ఏక గ్రీవంగా ఎన్నికయ్యారు. నెహ్రూ, ఇందిరాగారి రాజకీయాలకు సంకుచిత ప్రాంతీయ దృష్టికి అతీతమైన రావుగారి పెక్నోక్రాస్ గేజీ వలకు వినియోగించుకున్నారు కాని ఇప్పుడు కె. ఎల్. రావుగారు వుండివుంటే - స్వార్థపూరిత రాజకీయ నాయకులు ప్రాంతీయ దురహంకారులు - ఆయనను పైకి రానిచ్చేవారు కాదని సజాత రావు ఒక సందర్భంలో అన్నారు.

విజయ ఇప్పుడు నెహ్రూ వంటి ప్రధాన మంత్రులు లేరు. డా॥ కె. ఎల్. రావు వంటి పెక్నోక్రాస్ లు లేరు. ఇప్పటి కడపిత స్వార్థపూరిత రాజకీయంలో అట్టి వారికి స్థానం ఉండదు.



సాయి దివ్య ప్రబోధ.... ( 34 వ పేజీ తరువాయి )  
 పవిత్రమైన భగవత్ప్రేమను చేర్చాలి. మీరు ఈనాటి నుంచి కూడనూ యువకులలో నుండేటటువంటి ఉత్సాహాన్ని శక్తిసామర్థ్యాన్ని వెలువలకు తీసి వీధి వీధి వాడవాడ భగవత్ నామాన్ని ప్రచారము చేయాలి. ఎవ్వరినీ సీపు దేవునివద్ద కనుక, ఒకచేక సీకు ఇష్టము లేకపోయినా సీపు ఉరకుండు కానీ, నామ స్మరణను మాత్రము జగత్తంతా వ్యాపింపచేయాలి. ఈ పైన ఉన్నటువంటి తరంగములన్నీ కూడనూ విద్యుచ్ఛక్తి తరంగములే ఈ విద్యుచ్ఛక్తి తరంగములన్నీ కూడనూ అపవిత్రం కావటం చేసినే మానవుల హృదయాలు కూడనూ అపవిత్రమైపోతున్నాయి. మనం తీసుకునే టటువంటి జలములో కూడనూ మాలిన్యం ఉంటున్నది. జగత్తంతా కూడనూ ఇప్పుడు Pollution (త్రాగే నీరు Pollution తీనే అన్నం Pollution పీర్చే గాలి Pollution అనలు మనస్సే Pollution (కలుషితం) అయిపోయింది. జీవితమే ఒక Pollution అయి

పోయింది. దీన్నింతా పవిత్రం చేయాలి. భగవత్ నామం ఒక్కచే దీనిని పవిత్రం చేయగలుగుతుంది.

ఏనాడైనా మనం సంపాదించింది వదలిపోవలసిందే. ఎవ్వరూ ఇక్కడ శాశ్వతంగా ఉండేటటువంటివాడు కాదు కనుకనే. అట్టి అశాశ్వతమైనటువంటి తత్త్వం లోపల శాశ్వతమైనటువంటి వీణాన్ని ఈనాడు మనం నాటాలి అదియే భగవత్ నామము. ఆ నామాన్ని మనము చక్కగా ప్రపంచమంతా చాటాలి అనవసరంగా వారి మాటలు, వీరి మాటలు మార్గాది కాలము వ్యర్థము చేసేకంటే భగవత్ నామంచేత చాలాన్ని సాధకం చేసుకోండి ! కనుక, మొట్టమొదట మనం చేయవలసింది అహంకారాన్ని చంపుకోవాలి. అసూయను పూర్తిగా నిర్మూలనం చేయాలి. అపరిచితులను అణచిపెట్టాలి అచ్చిదే ఆనందం మనసుని అవిచ్ఛిన్నమిస్తుంది ఈ ఆనందం చేతనే భగవత్ నామాన్ని చింతించాలి.

(14-1-

విజ్ఞాన రథసారధులు.... ( 35 వ పేజీ తరువాయి )  
 Ph. D. డిగ్రీ సంపాదించుకున్నాడు. ఆ యూనివర్సిటీ లోనే పిస్కే అనే పరిశోధకుని సహాయంతో జీవ రసాయన శాస్త్రంలో కొత్తకొత్త విషయాలను కనుక్కుని ప్రపంచ ప్రసిద్ధిపొందారు.

కాని అక్కడ కూడా తమ శ్వేతజాతీయుడు కాదు కాబట్టి కొన్ని ఇబ్బందుల్ని, కష్టాల్ని అవరోధాల్ని ఎదుర్కొనలసివచ్చింది. ఉన్న అవకాశాన్ని ఉపయోగించుకుని పరిశోధన చేసి అనేక విజయాలను సాధించ గలిగారు. రక్తహీనత, బెంబెల కాలేయంకు సంబంధించిన వ్యాధుల విషయంలో అనేక పరిశోధనలు చేశారు. విటమిన్ B - 12 అనే ఆహార పోషక పదార్థాన్ని గురించి సుబ్బారావుగారు ఆ రోజుల్లో, కనుక్కున్న విషయాలేకానాటికి పరిశోధకులకు మార్గదర్శకంయ్యాయి.

ఆయన జీవితంలో అన్నిటికంటే ముఖ్యమైన ఘట్టం రీడర్ల కంపెనీ పరిశోధనా విభాగంలో వైరెక్టర్ గా పని

చేసిన రోజులు ఆయన నేతృత్వంలోనే కంపెనీ విశేషమైన పేరు ప్రతిష్ఠలు ఆర్థిక ప్రగతిని సాధించింది. అతి శక్తివంతమైన Aromycin ఆరోమైసిన్ సుబ్బారావు గారు కనుగొనటం వైద్యశాస్త్రంలో ఒక మైలురాయి. ఈ యంటిబయోటిక్ ఆధునిక వైద్య రంగంలో విప్లవాత్మకమైన మార్పులని తీసుకువచ్చింది.

ఈనాడు మనం ఉపయోగిస్తున్న బోదకాలకు మందైన హైడ్రోజన్, ట్రైఫ్లోరిన్ క్రిములవంటి హాక్సీజీవులను ఆరికట్టే పాండురోగ నివారకాలైన సఫోలికామర్ ష్యు రోగంకి ఆరోమైసిన్ ఉపయోగించే ఇసోనికోటిసిడిడ్ హైడ్రోక్లోరైడ్ మొదలైనవి సుబ్బారావుగారి ఖిత్ ! రీడర్లలో రూపొందిన ఆయన విగ్రహం ఉన్నదీ అంటే ఆయన వైద్య రంగానికి చేసిన సేవా ఫలితమే!

మానవజాతికి మహోపకారం చేసిన డా॥య్యల ప్రగడ సుబ్బారావుగారి ఈ వైద్యశాస్త్ర పరిశోధనలు ఎంతో మేలు చేశాయి వైద్యశాస్త్ర రంగంలో సుబ్బారావుగారి పేరు చిరస్థాయిగా నిలిచిపోతుంది !

# Sri Sathya Sai Constructions

State Bank of India Side Line

PUTTAPARTHI - 515 134

ANANTHAPUR DT.

Apartmentments are available beside State Bank of India at Reasonable Rates.

---

'A' Type Flats	550 Sq. Feet	One Bed Room, Living Room, Kitchen & attached Bath & Lavatory
'B' Type Flats	350 Sq. Feet	- Do -
'C' Type Flats	210 Sq. Feet	One Room, Kitchen - & attached Bath & Lavatory

---

Please Contact :

**G. K. S. PRABHAKARA RAO**

403, Aditya Apartments  
Durga Nagar Colony  
Panja Gutta  
HYDERABAD - 500 482  
Phone : 311202

**C. S. RAMAKRISHNAYYA**

Gita Press  
272, Hope Farm Circle  
White Field  
BANGALORE - 560 066  
Phone : 8452432